

நீக்கம் நமசிவாயம்

சாமான்கள் வாங்க இண்டைக்கு கூட்டம் கூடுதோ இல்லையோ சாராயம் வாங்கவேண்டு ஒரு பெரும் கூட்டம் இண்டைக்கு கூடும் பாருங்கோ...

Follow us: @ t w f

தமிழன்

THAMILAN தமிழன்

தமிழ் பேசும் மக்களின் கருத்துரிமைக் காவலன்

மலர் : 01, இதழ் : 259 பிலவ வருடம், ஆனி மாதம் 07ஆம் திகதி திங்கட்கிழமை (21.06.2021) ஹிஜ்ரி - 1442, ஜில்ஹாயிதா பிறை - 09, 0115886187 - பக்கங்கள் 12 **விலை ரூ.30**

இன்று தளர்ந்தது பயணத்தடை; மீண்டும் 23 முதல் அமுலாகும்

நாட்டில் அமுலில் இருந்த பயணத்தடை இன்று (21) அதிகாலை 4 மணி முதல் நீக்கப்பட்டுள்ளது. எனினும், ஜூன் 23 ஆம் திகதி (புதன்கிழமை) இரவு 10 மணி முதல் ஜூன் 25 ஆம் திகதி (வெள்ளிக்கிழமை) அதிகாலை 04 மணி வரை மீண்டும் பயணக் கட்டுப்பாடு அமுல்படுத்தப்படும் என இராணுவத் தளபதி ஜெனரல் ஷவேந்திர சிவ்வா அறிவித்துள்ளார். **02>>**

நாட்டை மீளத் திறப்பது பேராபத்து; முடக்க நிலையைத் தொடருங்கள்

இலங்கை மருத்துவ சங்கம் ஜனாதிபதிக்கு அவசர கடிதம்

நாட்டில் ஆபத்தான டெல்டா பரவலுடன் தினசரி 2,000க்கும் மேற்பட்ட தொற்று நோயாளிகள் அடையாளம் காணப்படும் இந்த நேரத்தில், எந்தவித திட்டமிடலுமின்றி நாட்டைத் திறப்பது பேராபத்தை ஏற்படுத்தும் என இலங்கை மருத்துவ சங்கம் ஜனாதிபதிக்கு எழுதியுள்ள கடிதத்தில் எச்சரித்துள்ளது.

நாட்டை உடனடியாகத் திறப்பதன் மூலம் தொற்றுநோய் முன்னேப்போதும் இல்லாதவாறு அதிகரித்து, அதிகளவு இறப்புகளுக்கு வழிவகுக்கும். அத்துடன், நாட்டின் சுகாதார சேவைத்துறை முற்றிலும் தனது பராமரிப்புத் திறனை இழக்கும் ஆபத்து ஏற்படும் எனவும் அந்தக் கடிதத்தில் எச்சரிக்கப்பட்டுள்ளது.

ஜூன் 19ஆம் திகதியிடப்பட்ட இடத்தில் கடிதம் ஜனாதிபதிக்கு அனுப்பிவைக்கப்பட்டுள்ளது. அந்தக் கடிதத்தில் மேலும் தெரிவிக்கப்பட்டுள்ளதாவது, மோசமடைந்து வரும் கொவிட்-19 தொற்று நோயைக் கட்டுப்படுத்தும் நோக்கில் மே 21 முதல் நாடு தழுவிய பயணக் கட்டுப்பாட்டை அறிவித்து அரசாங்கம் எடுத்த முடிவை நாங்கள் பெரிதும் பாராட்டுகிறோம்.

இந்தக் கட்டுப்பாடுகள் முழுமையாக அமுல் செய்யப்படவில்லை என்ற போதிலும் குறைந்தளவு மக்கள் நடமாட்டம் மற்றும் அலுவலகங்களில் அதிகளவு ஆட்கள் ஒன்றுகூடாமையால் தீவிர தொற்று பரவல், அதிக மரணங்கள் உள்ளிட்ட துன்பங்கள் ஓரளவு கட்டுப்படுத்தப்பட்டதாக நம்புகிறோம். சுகாதார சேவைத்துறை முழுமையாக செயலிழக்கும் அபாயத்தையும் கட்டுப்பாட்டு நடவடிக்கை மூலம் தடுக்க முடிந்தது.

தொற்றுநோய் நிலையைக் கருத்தில் கொண்டு குறைந்தபட்சம் ஜூன் 28 ஆம் திகதிவரை சமூக முடக்கலை அமுல்படுத்துமாறு ஜூன் 11 ஆம் திகதி இலங்கை மருத்துவ அதிகாரிகள் சங்கம் எழுதிய கடிதத்தில் கோரிக்கை விடுக்கப்பட்டது. **02>>**

இலங்கை கடற்பரப்பில் சீனாவுக்கு இடங்கொடுத்தால் இந்தியாவுக்கு ஆபத்து!

அந்நாட்டு கடற்படை துணைத் தளபதி அசோக்குமார் தெரிவிப்பு

இலங்கையில் புதிய துறைமுகத் திட்டங்களில் சீனக் கடற்படைக்கு இடம் கிடைப்பது இந்தியாவின் பாதுகாப்புக்கு அச்சுறுத்தலை ஏற்படுத்தக் கூடும் என்று இந்திய கடற்படை அதிகாரி எச்சரிக்கை விடுத்துள்ளார்.

இது தொடர்பாக செய்தியாளர்களிடம் பேசிய இந்திய கடற்படையின் துணைத் தளபதி ஜி.அசோக்குமார், சீனா அதிகளவில் முதுகெலும்பை செய்து இலங்கையின் துறைமுகத் திட்டங்களில் பங்குவகிப்பதும், ஒரு துறைமுகத்தைத் தன் கட்டுப்பாட்டில் கொண்டு வருவதும் இந்தியாவுக்கு ஆபத்தை விளைவிக்கக்கூடிய அச்சுறுத்தலாகவே இருக்கும் என்றார்.

நாட்டின் கடலோர எல்லைகளைப் பாதுகாப்பதில் உறுதியுடன் உள்ள இந்திய கடற்படையானது, எந்தவித சவால்களையும் சந்திக்கத் தயாராக இருப்பதாகவும் அவர் தெரிவித்தார்.

புதிய வழிகாட்டல்களை வெளியிட்டது சுகாதார அமைச்சு

•**யோ.தர்மராஜ்**

நாட்டில் இன்றுமுதல் ஜூலை 5 ஆம் திகதி வரை பயணத்தடை தளரும் என அறிவித்துள்ள சுகாதார அமைச்சு, அக்காலப்பகுதியில் நாட்டில் சேவைகள் இயங்கும் வகையிலான புதிய வழிகாட்டல்களை வெளியிட்டுள்ளது.

அதன்படி, மாகாணங்களில் கொரோனா நோயாளிகளுக்கு அமைய மாகாணங்கள் வகைப்படுத்தப்படும். அதன் பின்னர் மாகாணங்களில் பயணத்தடை தளர்த்தப்படும் மற்றும் நீடித்தல் தீர்மானிக்கப்படும்.

கொரோனா தொற்றைக் கட்டுப்படுத்துவதற்கு தொடர்ந்து சுகாதார விதிமுறைகளைப் பின்பற்றல் வேண்டும். மாகாணங்களுக்கிடையிலான பயணக்கட்டுப்பாடு தொடர்ந்து அமுலிலிருக்கும். ஒரு வீட்டிலிருந்து வெளியே வருவதற்கு இருவருக்கு வாழ்ப்பு வழங்கப்படும். பொதுப் போக்குவரத்தில் ஆசன எண்ணிக்கையில் 50 வீதமும், மேல் மாகாணத்தில் அத்தியாவசிய சேவைகளுக்கான வாகனங்களுக்கு மாத்திரமே அனுமதிக்கப்படும். தனிப்பட்ட மற்றும் வாடகை வாகனங்களில் இருவருக்கு மாத்திரமே அனுமதியுண்டு. **02>>**

குற்றச்செயல்களுடன் தொடர்புடைய 24 பேருக்கு சிவப்பு அறிவித்தல்

வெளிநாடுகளுக்கு தப்பிச்சென்று தலைமறைவாகியுள்ள 24 போதைப்பொருள் கடத்தல்காரர்களைக் கைதுசெய்வதற்கு சர்வதேச பொலிஸாரினூடாக சிவப்பு அறிவித்தல் வெளியிடப்பட்டுள்ளது.

சிவப்பு அறிவித்தலுக்கமைய, போதைப்பொருள் கடத்தலுடன் தொடர்புடைய இருவர் கைதுசெய்யப்பட்டுள்ளதாக பொலிஸ் ஊடகப் பேச்சாளரும், சிரேஷ்ட பிரதி பொலிஸ் மா அதிபருமான அஜித் ரோஹன தெரிவித்துள்ளார்.

போதைப்பொருள் கடத்தல் மற்றும் திட்டமிட்டு குற்றச்செயல்களில் ஈடுபடும் 13 பேர் தொடர்பிலேயே தகவல்கள் கிடைத்துள்ளதாக அவர் குறிப்பிட்டுள்ளார். **02>>**



பயணக்கட்டுப்பாட்டை மீறியோரை முழுந்தாளிட வைத்த இராணுவம்!

ஏறாவுர் சம்பவம் குறித்து விசாரிக்க இராணுவத் தளபதி பணிப்பு

பொதுமக்கள் சிலரை நேற்று முன்தினம் இராணுவம் முழுந்தாளிட வைத்த சம்பவம் குறித்து விசாரணைகளை ஆரம்பித்துள்ள இராணுவம், இந்த சிப்பாய்கள் மீது ஒழுக்காற்று விசாரணை நடத்தப்படுமென தெரிவித்துள்ளது.

இச்சம்பவம் குறித்து விசாரணைகளை நடத்தி அறிக்கையொன்றை சமர்ப்பிக்குமாறு இராணுவத்தளபதி பணிப்புரை விடுத்துள்ளார்.

பயணத்தடையை மீறிய நபர்களை கட்டாயப்படுத்தி... **02>>**

அரசாங்கத்தின் சுயருபம் வெளிவந்துவிட்டது!

எரிபொருள் விலை அதிகரிப்பு குறித்து சஜித்

அரசாங்கத்தின் எரிபொருள் விலை அதிகரிப்பானது மக்களிடம் பட்டப்பகலில் கொள்ளையடித்தது போன்றதாகுமென எதிர்க்கட்சித் தலைவர் சஜித் பிரேமதாச தெரிவித்துள்ளார். இது தொடர்பில் அவர் விடுத்துள்ள அறிக்கையில் குறிப்பிடப்பட்டுள்ளதாவது, **02>>**

பயணக்கட்டுப்பாடு தளர்த்தப்பட்டால் தினசரி 100 மரணங்கள் பதிவாகலாம்

அரசாங்க மருத்துவ அதிகாரிகள் சங்கம் சுட்டிக்காட்டு

•**யோ.தர்மராஜ்**

நாட்டில் தற்போது, நாளொன்றுக்கு 50 மரணங்கள் பதிவாகும் ஆபத்தான நிலைமை காணப்படும்போது, பயணக்கட்டுப்பாடு தளர்த்தப்படும் காலப்பகுதியில் மக்கள் பொறுப்புடன் செயற்படாவிட்டால் நாளொன்றுக்கு 100 மரணங்கள் பதிவாகுவதை தடுக்க முடியாது என அரசாங்க மருத்துவ அதிகாரிகள் சங்கத்தின் உறுப்பினர் வைத்தியர் பிரசாத் கொலம்பகே எச்சரிக்கை விடுத்துள்ளார். **02>>**

மதுபானசாலைகளை திறக்க அனுமதி

பயணக் கட்டுப்பாடு தளர்த்தப்படும் இன்று (21) முதல், நாடு முழுவது முள்ள மதுபானசாலைகளைத் திறப்பதற்கு அனுமதி வழங்கப்பட்டுள்ளதாக கலால் வரித்திணைக்களம் தெரிவித்துள்ளது.

சுகாதார அமைச்சினால் வழங்கப்பட்டுள்ள சுகாதார வழிகாட்டல்களுக்கமைய, அனைத்து வர்த்தக நிலையங்களையும் திறப்பதற்கு அனுமதி வழங்கப்பட்டுள்ளமையினால், கலால் வரித்திணைக்கள அனுமதியுள்ள மதுபானசாலைகளை மாத்திரம் திறக்க அனுமதி வழங்கப்பட்டுள்ளதாக கலால் வரித்திணைக்களம்... **02>>**

24 கிராமசேவகர் பிரிவுகள் இன்றுமுதல் தனிமைப்படுத்தலில்

•**யோ.தர்மராஜ்**

கொரோனா தொற்றின் தீவிரத்தால் இன்று அதிகாலை 4 மணி முதல் 12 மாவட்டங்களிலுள்ள 24 கிராம உத்தியோகத்தர் பிரிவுகள் தனிமைப்படுத்தப்பட்டுள்ளதாக இராணுவத் தளபதி ஜெனரல் ஷவேந்திர சிவ்வா தெரிவித்துள்ளார்.

அதன்படி, கொழும்பு, கம்பஹா, மட்டக்களப்பு, கருத்துறை, அம்பாறை, இரத்திபுரி, யாழ்ப்பாணம், மாத்தளை, புத்தளம், நுவரெலியா, காலி மற்றும் மாத்தளை ஆகிய மாவட்டங்களிலுள்ள 24 கிராம... **02>>**

மீன்வளத்தை அதிகரிக்க மட்டக்களப்பு வாவியில் 1.5 மில்லியன் இறால்குஞ்சுகள் விடுவிப்பு!



(மட்டக்களப்பு)

மட்டக்களப்பு வாவியில் 1.5 மில்லியன் இறால் குஞ்சுகளை விடுவிக்கும் நிகழ்வு கடற்றொழில் திணைக்களத்தின் ஏற்பாட்டில் நடைபெற்றது.

மட்டக்களப்பு வாவியின் பிள்ளையாரடி மற்றும் வவுணதீவு பகுதிகளில் குறித்த நிகழ்வு முன்னெடுக்கப்பட்டது.

கடற்றொழில் அமைச்சர் டக்ளஸ் தேவானந்தாவின் வழிகாட்டலில் மட்டக்களப்பு மாவட்ட கடற்றொழில் திணைக்கள உதவிப்



பணிப்பாளர் ருக்ஷன் குரூஸ் தலைமையில் குறித்த இறால் குஞ்சுகள் வாவியில் பாதுகாப்பாக விடுவிக்கப்பட்டன.

இங்கு கருத்து வெளியிட்ட மாவட்ட உதவிப் பணிப்பாளர் ருக்ஷன் குரூஸ், மட்டக்களப்பு வாவியில் மீன்வளத்தை அதிகரிக்கவும் மீனவரின் வாழ்வாதாரத்தை உயர்த்தவும் குறித்த பணி முன்னெடுக்கப்படுவதாகவும் இதன் பலனை இன்னும் சில மாதங்களில் மீனவர்கள் அடைந்து கொள்வர் என்றும் தெரிவித்தார்.

அத்தோடு எதிர்காலத்தில் மேலும் இறால் குஞ்சுகளும் மீன் குஞ்சுகளும் விடுவதற்கான நடவடிக்கைகள் முன்னெடுக்கப்பட்டு வருவதாகவும் அவர் தெரிவித்தார்.

இந்நிகழ்வில் கடற்றொழில் அமைச்சரின் பிரதிநிதிகளாக மட்டக்களப்பு மாநகர சபை உறுப்பினர் த.சிவானந்தராஜா மற்றும் சு.சியாந்த் ஆகியோருடன் மாவட்ட கடற்றொழில் திணைக்கள ஊழியர்களும் கலந்துகொண்டமை குறிப்பிடத்தக்கது.

குற்றச்செயல்களுடன்...

இவர்களில் இருவர் கைதுசெய்யப்பட்டு நாட்டிற்கு அழைத்துவரப்பட்டுள்ளதுடன், மேலும் 11 பேர் வெளிநாடுகளில் தலைமறைவாகியுள்ளதாக பொலிஸ் ஊடகப் பேச்சாளர் குறிப்பிட்டார்.

இன்று தளர்ந்தது ...

இந்நிலையில், சுகாதார வழிகாட்டல்களுக்கு கமையவே எதிர்வரும் நாட்களிலும் நடவடிக்கைகள் முன்னெடுக்கப்பட வேண்டும் என பொலிஸ் ஊடகப் பேச்சாளர், பிரதி பொலிஸ் மா அதிபர் அஜித் ரோஹண வலியுறுத்தியுள்ளார்.

அதற்கமைய, அலுவலகங்களில் பணிபுரிவதற்கு குறைந்தளவானோரையே சேவைக்கு அழைக்க வேண்டும், வீடுகளிலிருந்து ஒன்லைன் ஊடகப் பணிபுரிவோர் தொடர்ந்தும் அவ்வாறே செயற்படுவதற்கு நிறுவன அதிகாரிகள் நடவடிக்கை எடுக்கவேண்டும், பொது

புதிய வழிகாட்டல்களை...

அத்தியாவசிய சேவைகளுக்கு குறைந்த பணியாளர்கள் குழுவைக்கொண்டு சேவை வழங்குதல் வேண்டும். முடிந்தவரை வீடுகளிலிருந்து சேவையாற்றுவதற்கு நடவடிக்கை எடுத்தல் வேண்டும். அரச மற்றும் தனியார் நிறுவனங்களில் சேவைக்கு அழைப்போரை அந்நிறுவன பிரதானியால் தீர்மானிக்க முடியும். முடிந்தவரை வீட்டிலிருந்தே சேவையாற்றுவதற்கு நடவடிக்கை எடுத்தல் வேண்டும்.

நிறுவனங்களில் ஒன்றுகூடலின்போது அத்தியாவசிய தேவையெனில் 10 பேருக்கு அனுமதி. மேல் மாகாணத்தில் இதற்கு அனுமதியில்லை. செயலமர்வு, கருத்தரங்குகளில் அத்தியாவசிய தேவையெனில் 25 பேருக்கு அனுமதி. மேல் மாகாணத்தில் இதற்கு

அரசாங்கத்தின் ...

நாட்டின் அனைத்துத் துறைகளும் வீழ்ச்சியடைந்து மக்கள் மிகவும் கஷ்டத்தில் இருக்கும் இச்சந்தர்ப்பத்தில் அரசாங்கம் மக்கள் மீது இன்னுமொரு சுகமையை ஏற்றியமை மனிதாபி மாணம்ற்றதாகும். வெட்கக்கேடான விடயமாகும். இதற்கு எதிராக எதிர்க்கட்சி என்றவகையில் நாங்கள் தொடர்ச்சியான போராட்டங்களை முன்னெடுப்பதுடன், விடயத்துக்குப் பொறுப்பான அமைச்சருக்கு எதிரான நம்பிக்கையில்லா பிரேரணையானது இதில் ஓர் அங்கமாகும்.

அரசாங்கத்தின் தன்விசையான எரிபொருள் விலை அதிகரிப்பை நாங்கள் எதிர்ப்பதற்கு பல காரணங்கள் உள்ளன.

உலகின் பயங்கர பெருந்தொற்றுக்கு நமது

பயணக்கட்டுப்பாடு...

பயணக்கட்டுப்பாடு விதிக்கப்படுவது குறித்து நேற்று ஊடகங்களுக்கு கருத்து தெரிவிக்கும் போதே அவர் இதனைத் தெரிவித்தார்.

இது குறித்து அவர் மேலும் தெரிவிக்கையில், நாட்டில் அமுல்படுத்தப்பட்டுள்ள பயணக் கட்டுப்பாட்டை நாளை (இன்று) தளர்த்துவதற்கு தீர்மானிக்கப்பட்டுள்ளது. இதனூடாக மக்களின் பிரச்சினைகளை தீர்க்க முடியும் என அரசாங்கம்

நாட்டை மீளத் திற்ப்பது...

எனினும், ஜூன் 21ஆம் திகதி பயணத்தடை நீக்கப்படும். இதையடுத்து ஜூன் 23 இரவு 10 மணிமுதல் ஜூன் 25ஆம் திகதி அதிகாலையரை மீண்டும் அமுல்படுத்தப்பட்டு நீக்கப்படும் என்ற அறிவிப்பை நாங்கள் மிகுந்த அக்கறையுடனும் ஏமாற்றத்தானும் கவனிக்கிறோம். என்ன மூலோபாயக் கொள்கை அடிப்படையில் கட்டுப்பாடுகள் நீக்கப்படுகின்றன என எங்களுக்கு தெளிவாகத் தெரியவில்லை.

நாட்டில் தற்போது தினசரி 2,00இற்கும்

பல்வேறு குற்றச்செயல்களுடன் தொடர்புடைய ஏனைய சிலருடன் மொத்தமாக 24 பேர் வெளிநாடுகளில் தலைமறைவாகியுள்ளதாகவும் பொலிஸ் ஊடகப் பேச்சாளர், சிரேஷ்ட பிரதி பொலிஸ் மா அதிபர் அஜித் ரோஹண தெரிவித்துள்ளார்.

போக்குவரத்தில் ஆசனங்களின் எண்ணிக்கைக்கு அமையவே பயணிகள் ஏற்றப்பட வேண்டும், பொது போக்குவரத்தை பயன்படுத்தும் பயணிகள், முக்ககவசம் அணிந்திருத்தல் கட்டாயமாகும்.

மாகாணங்களுக்கு இடையிலான கட்டுப்பாடுகள் தொடர்ந்தும் நீடிக்கும் நிலையில், தகுந்த காரணத்திற்காக மாத்திரம் மாகாணத்திற்குள் பயணிக்க முடியும். சுற்றுலாப் பயணங்கள், யாத்திரை செல்லல் மற்றும் கொண்டாட்டங்களுக்கு தடை. ஆகிய கட்டுப்பாடுகளை பின்பற்றுவதன் வேண்டும் என பொலிஸார் வலியுறுத்தியுள்ளனர்.

அனுமதியில்லை. ஆடைத் தொழிற்சாலை உள்ளிட்ட முக்கிய தொழிற்சாலைகளில் குடுமையான சுகாதார விதிமுறைகளுடன் சேவையை முன்னெடுக்க அனுமதி.

வங்கிகள், நிதி நிறுவனங்கள், அடகு கடைகள் திறப்பதற்கு அனுமதி. எனினும், 10 பேருக்கு அதிகமாக ஒரேநேரத்தில் அழைப்பதற்கு அனுமதியில்லை. மேலும், குறைந்த பணியாளர்கள் குழுவைக்கொண்டு சேவையாற்ற வேண்டும். விவசாய மற்றும் பெருந்தோட்ட நிறுவனங்கள் திறப்பதற்கு அனுமதி. திறந்தவெளி வர்த்தக மற்றும் வாராந்த சந்தைகள் என்பன உள்ளூராட்சி மன்றங்களினால் நடைமுறைப்படுத்தப்படும் சுகாதார விதிமுறைகளுக்கமைய திறப்பதற்கு அனுமதி. பொருளாதார மத்திய நிலையத்தை மொத்த விற்பனைக்காக திறப்பதற்கு அனுமதி. அனுமதிபெற்ற நடமாடும் விற்பனை வாகனங்களுக்கு அத்தியாவசிய பொருட்கள்

பயணக்கட்டுப்பாட்டை...

முழுங்காலில் அமரவைத்து, கைகளை உயர்த்துமாறு ஏறாஜூரிலுள்ள படைபினர் விடுத்த உத்தரவு தொடர்பான புகைப்படங்கள் சமூக ஊடகங்களில் பரவலாக பரப்பப்பட்டன. இது தொடர்பில் ஆரம்ப இராணுவ பொலிஸ் விசாரணை ஏற்கனவே தொடங்கப்பட்டுள்ளதாக இராணுவம் தெரிவித்துள்ளது. முழுமையான விசாரணைகள் முடிந்ததும், தவறு செய்த அனைத்து இராணுவ வீரர்களுக்கும் எதிர்க்குடுமையான ஒழுங்கு நடவடிக்கை எடுப்பதாக இராணுவம் மேலும் தெரிவித்துள்ளது.

மதுபானசாலைகளை...

ஆணையாளர் நாயகம் கபில குமாரசிங்க தெரிவிக்கின்றார். இந்த விடயம் தொடர்பில் அனைத்து உதவி கலால் வரித் திணைக்கள ஆணையாளர்கள், கலால் வரித் திணைக்களப் பணிப்பாளர்கள், கலால் வரித் திணைக்களப் பெற்றுத்தகாளிகளுக்கு தெரிவிக்கப்பட்டுள்ளதாக அவர் குறிப்பிடுகின்றார்.

விறனைக்கு அனுமதி.

வர்த்தக மற்றும் கடைகள் என்பன அறிவிக்கப்பட்டுள்ள சுகாதார விதிமுறைகளுக்கமைய திறப்பதற்கு அனுமதி. எனினும், ஒரு நேரத்தில் 3 பேருக்கு மாத்திரமே அனுமதி.

பேக்கரி போன்றன திறப்பதற்கு அனுமதி. எனினும், ஒரு நேரத்தில் 3 பேருக்கு மாத்திரமே அனுமதி.

கட்பட்ட நிர்மாணங்களில் தங்கியிருந்து பணிபுரிவோரைக்கொண்டு சேவையாற்றுவதற்கு அனுமதி. நீதிமன்றங்கள் அத்தியாவசிய மற்றும் அவசர தேவைகளுக்கு திறக்க அனுமதி.

சிவகம் மற்றும் முதியோர் இல்லங்கள், சிறைச்சாலைகளில் உறவினர்கள் பார்வையிடுவதற்கு அனுமதியில்லை.

கல்வி அமைச்சினால் நாளளாவிய ரீதியில் நடத்தப்படும் பரீட்சைகள் தவிர்ந்து ஏனைய வற்றிற்க்கு அனுமதியில்லை. சுகாதார அமைச்சின் வழிகாட்டலுக்கமைய தனிநபர் பயிற்சிகளுக்கு

அதிகரித்தது.

கடந்த ஆட்சிக்காலத்தில் நடைமுறைப்படுத்திய விலைக்குத்திரம் அவ்வாறே நடைமுறைப்படுத்தப்பட்டிருப்பின் உலகில் பாரியளவில் விலை குறைந்து காணப்பட்ட 2020ஆம் ஆண்டு கூட குறித்த நன்மையை மக்களுக்கு பாரியளவில் வழங்கக்கூடிய சாத்தியம் இருந்தது.

ஆனாலும் குறித்த விலைக்குத்திரத்தை இவ்வாதொழிப்புத்தாகக் கூறி ஆட்சிக்கு வந்த அரசாங்கம் எரிபொருள் விலையிலும் மக்கள் கழுத்தை நசுக்கிவிட்டது.

இந்த எரிபொருள் விலை அதிகரிப்புடன் துரிதமாகவே நாட்டின் எல்லாத்த துறைகளினதும் விலை அதிகரிப்புகள் தவிர்க்க முடியாததாகும். இதனால் பாதிப்படவது நாட்டின் அப்பாவி மக்களாகும். விலையை நிலையாக பேணுவதற்கு

ஆபத்தான திரிபாக இந்தியாவின் டெல்ட்டா திரிபு அடையாளப்படுத்தப்பட்டுள்ளது. இந்தியாவின் திரிபு முழு நாட்டிற்கும் பரவலாக தடுப்பதற்குத் தேவையான நடவடிக்கைகளை அரசாங்கமும் சுகாதார அமைச்சும் முன்னெடுத்துள்ளன. எனினும், பயணக்கட்டுப்பாடு தளர்த்தப்படுவதன் ஊடாக மக்கள் முறையாக செயற்படாத பட்சத்தில் சில அச்சுறுத்தல்களும் ஏற்படலாம்.

ஆகவே, பயணக்கட்டுப்பாடு ஒரே நாள்களில் அத்தியாவசிய தேவைகளை தவிர, தேவையற்ற

வழிவகுக்கும். இதன்மூலம் புதிய ஆபத்தான டெல்ட்டா திரிபு விரைவாக பரவி ஆபத்தான வகையில் அதிகரிக்கும் என நாங்கள் கருதுகிறோம்.

இதன்மூலம் தொற்றுநோய் முன்னெப்போதும் இல்லாதவாறு அதிகரித்து, அதிகளவு இறப்புகளுக்கு வழிவகுக்கும். அத்துடன், நாட்டின் சுகாதார சேவைத்துறை முற்றிலும் தனது பராமரிப்புத் திறனை இழக்கும் ஆபத்து ஏற்படும்.

கட்டுப்பாடுகளை தளர்த்துவதென முடிவு செய்யப்பட்டாலும் கூட மாவட்ட அளவில் சரியாக தரவுகளை அடிப்படையாக்கக்கொண்டு

மகனின் தற்கொலையை நேரில் கண்ட தாயார் மாரடைப்பால் உயிரிழப்பு

- மட்டக்களப்பில் சம்பவம்

(கனகராசா சரவணன்)

வீட்டில் மகன் தூக்கில் தொங்கி தற்கொலை செய்துகொண்டதை பார்த்த தாயார் சில மணிநேரத்தில் மாரடைப்பால் உயிரிழந்த சம்பவம் நேற்று ஞாயிறுக்கிழமை பகல் மட்டக்களப்பு, ஏறாஜூர் பொலிஸ் பிரிவினுள்ள ஐயங்கோணி பிரதேசத்தில் இடம்பெற்றுள்ளதாக பொலிஸார் தெரிவித்தனர்.

புதூர் பிரதேசத்தைச் சேர்ந்த 46 வயதுடைய ஞானப்பிரகாசம் மைக்கல் என்பவரும் அவரின் தாயாரான 70 வயதுடைய ஞானப் பிரகாசம் பாக்கியம் என்பவருமே இவ்வாறு உயிரிழந்துள்ளனர்.

தூக்கில் தொங்கி தற்கொலை செய்துகொண்டவர் புதூர் பிரதேசத்தில் திருமணம் முடித்து வாழ்ந்துவருவதாகவும் இரண்டு தினங்களுக்கு முன்னர் மனைவியுடன் சண்டையிட்டுக் கொண்டு வீட்டைவிட்டு வெளியேறி ஏறாஜூர் ஐயங்கோணியிலுள்ள அவரது தாயார் வாழ்ந்து வரும் வீட்டிற்குச் சென்று தங்கி வந்துள்ளார்.

இந்நிலையில், சம்பவதினமான நேற்று பகல் 11 மணியளவில் மகனை காணவில்லை என தாயார் தேடி நிலையில், அறைக்கதவு பூட்டப்பட்டுள்ளதையடுத்து, உறவினர்களின் உதவியுடன் அறைக்கதவை உடைத்து உட்சென்றபோது அங்கு கூரையில் கயிற்றில் தூக்கில் தொங்கி தற்கொலை செய்து கொண்டதை கண்டுள்ளார்.

இதனையடுத்து புற்றுநோயினால் பாதிக்கப்பட்டிருந்த அவரது தாயருக்கு சில மணி நேரத்தில் மாரடைப்பு ஏற்பட்டதையடுத்து அவரும் உயிரிழந்துள்ளார் என பொலிஸாரின் ஆரம்பகட்ட விசாரணையில் தெரியவந்துள்ளது. இதில் உயிரிழந்த இருவரது உடல்களும் பிரதே பரிசோதனைக்காக மட்டக்களப்பு போதனை வைத்தியசாலையில் ஒப்படைக்கப்பட்டுள்ளதாக பொலிஸார் தெரிவித்தனர்.

இது தொடர்பான மேலதிக விசாரணைகளை ஏறாஜூர் பொலிஸார் மேற்கொண்டு வருகின்றனர்.

24 கிராமசேவகர்...

உத்தியோகத்தர் பிரிவுகள் இவ்வாறு தனிமைப்படுத்தப்பட்டுள்ளன.

கொழும்பு மாவட்டத்தில் தெமட்டகொடை பொலிஸ் பிரிவில் ஆராமய 66 வத்த கிராமசேவகர் பிரிவு, கம்பஹா மாவட்டத்தில் பியகம் பொலிஸ் பிரிவில் யட்டிஹேன கிராமசேவகர் பிரிவு, மீகாவத்த பொலிஸ் பிரிவில் சியம்பலாவத்தை கிராமசேவகர் பிரிவு, கிரிபுத்தகொடை பொலிஸ் பிரிவில் நானேன கிராமசேவகர் பிரிவு, அம்பாறை மாவட்டத்தில் சம்பமாந்துறை பொலிஸ் பிரிவு பகுதியில் புதிய வளத்தாப்பிரடி கிராமசேவகர் பிரிவுகளும்,

மட்டக்களப்பு மாவட்டத்தில் ஏறாஜூர் பொலிஸ் பிரிவில் ஏறாஜூர் கிராமசேவகர் பிரிவு 191, வாழைச்சேனை பொலிஸ் பிரிவில் மீராவோடை கிழக்கு கிராமசேவகர் பிரிவு, மீராவோடை மேற்கு கிராமசேவகர் பிரிவு, மாஞ்சோலை கிராமசேவகர் பிரிவுகளும், இரத்தினபுரி மாவட்டத்தில் கொலோனன் பொலிஸ் பிரிவில் தாபனே கிராமசேவகர் பிரிவு, இரத்தினபுரி

பொலிஸ் பிரிவில் களந்தகல கிராமசேவகர் பிரிவு, முல்லைகந்த வத்த கிராமசேவகர் பிரிவு, கோட்டல கிராமசேவகர் பிரிவும்,

யாழ்ப்பாணம் மாவட்டத்தில் மாணிப்பாடி பொலிஸ் பிரிவில் சாவகச்சேரி கிராமசேவகர் பிரிவும், மாத்தளை மாவட்டத்தில் மாத்தளை பொலிஸ் பிரிவில் தெமதலுய, நிக்கொல்ல மற்றும் நிக்கொல்ல வடக்கு கிராமசேவகர் பிரிவுகளும் லக்கல பொலிஸ் பிரிவில் கிவுலவாடி, குருவெல கிராமசேவகர் பிரிவுகளும் புத்தளம் மாவட்டத்தில் மாதம்பே பொலிஸ் பிரிவில் மரக்கலகம் கிராமசேவகர் பிரிவும்

நுவரெலியா மாவட்டத்தில் கினிகத்தேன பொலிஸ் பிரிவில் கரோவனா தோட்டத்திற்குச் சொந்தமான கடவலவத்த கிராமசேவகர் பிரிவும், காலி மாவட்டத்தில் இந்துரவ பொலிஸ் பிரிவில் கோனகல கிராமசேவகர் பிரிவும் மாத்தளை மாவட்டத்தில் வெலிகம் பொலிஸ் பிரிவில் பெலேன தெற்கு கிராமசேவகர் உள்ளிட்ட 24 கிராமசேவகர் பிரிவுகள் இன்று அதிகாலை 4 மணிமுதல் இவ்வாறு தனிமைப்படுத்தப்பட்டுள்ளன.

அனுமதி. எனினும் ஒரு நேரத்தில் ஒருவருக்கு மாத்திரமே அனுமதி. ஆடை விற்பனை நிலையங்களை திறப்பதற்கு அனுமதி. எனினும், இடவசதியில் 25 வீதமானோருக்கு மாத்திரமே அனுமதி. மேல் மாகாணத்தில் திறப்பதற்கு அனுமதியில்லை.

கட்டிட நிர்மாணங்களில் தங்கியிருந்து பணிபுரிவோரைக்கொண்டு சேவையாற்றுவதற்கு அனுமதி.

நீதிமன்றங்கள் அத்தியாவசிய மற்றும் அவசர தேவைகளுக்கு திறக்க அனுமதி.

சிவகம் மற்றும் முதியோர் இல்லங்கள், சிறைச்சாலைகளில் உறவினர்கள் பார்வையிடுவதற்கு அனுமதியில்லை.

கல்வி அமைச்சினால் நாளளாவிய ரீதியில் நடத்தப்படும் பரீட்சைகள் தவிர்ந்து ஏனைய வற்றிற்க்கு அனுமதியில்லை. சுகாதார அமைச்சின் வழிகாட்டலுக்கமைய தனிநபர் பயிற்சிகளுக்கு

கான நிதியமொன்றை தாபிப்பதாகக் கூறி 2020ஆம் ஆண்டு உலகச் சந்தையில் எரிபொருள் விலை குறைந்த நன்மையை மக்களுக்கு வழங்காத அரசாங்கம் உரிய நிதியத்துக்கு நடந்தது என்ன என்பது பற்றி திட்டவட்டமான விளக்கமொன்றை நாட்டு மக்களுக்குத் தெரிவிக்கவில்லை.

2008ஆம் ஆண்டு எரிபொருள் விலையைக் குறைக்குமாறு உயர்நீதிமன்றத்தால் தீர்ப்பொன்று வழங்கப்பட்டிருந்தும் அத்தீர்ப்பைக் கூட அன்று நடைமுறைப்படுத்தாத அரசாங்கம், இந்த பாரிய அளர்த்தத்தில் சிக்கியுள்ள மக்களின் கழுத்தை நசுக்குவதன் மூலம் தெரியவருவதாகவுது அரசாங்கத்தின் மனிதாபிமாணமற்ற சுயநம்பமே அன்றி வேறொன்றுமில்லை

இரண்டு வருடங்களாக கல்வித்துறை

பயணக்களை முன்னெடுக்க வேண்டாம். பயணக்கட்டுப்பாடு விதிக்கப்பட்டதன் நோக்கத்தை உணர்ந்து மக்கள் பொறுப்புடன் செயற்படுவதைக்கொண்டே எதிர்வரும் காலம் தீர்மானிக்கப்படுவதோடு, கொரோனா நோயாளர்களின் எண்ணிக்கையை கட்டுப்படுத்துவதோடு, மரணங்களையும் கட்டுப்படுத்த முடியும்.

கடந்த காலங்களில் நாளொன்றுக்கு ஒன்று, இரண்டு மரணங்களும் சில மாதங்களுக்கு பின்னர் நாளொன்றுக்கு 10, 20 மரணங்களும்

கட்டம் கட்டமாக, மிக்க கவனமாகவே அதனைச் செய்யவேண்டும். கட்டுப்பாடுகளை படிப்படியாகத் தளர்த்துவதற்கான மூலோபாயக் கொள்கையை உருவாக்கும் பணியில் இலங்கை மருத்துவ சங்கம் ஈடுபட்டுள்ளது. இந்த வாரத்துக்குள் அந்த மூலோபாயத் திட்டம் இலங்கை அரசிடம் ஒப்படைக்கப்படும்.

இந்நிலையில், தற்போதைய முக்கியமான தருணத்தில் சமூக முடக்கல் நடவடிக்கையை நீக்காமல் தொடர்ந்து அமுல்செய்யுமாறு கேட்டுக்கொள்கிறோம். சில நாட்களுக்கு கூட கட்டுப்பாடுகளைத் தளர்த்துவது இந்த ஆண்டு

ஏற்க மாதத்தில் நிலவிய மோசமான நெருக்கடி நிலைமைக்கு மீண்டும் எங்களை இட்டுச்செல்லும். இதன் மூலம் கடந்த மூன்று வாரங்கள் நாட்டில் அமுல்படுத்தப்பட்ட பயணக்கட்டுப்பாட்டால் கிடைத்த நன்மைகளையும் இழக்க நேரிடும்.

நாட்டு மக்களின் ஆரோக்கியத்தைப் பேணும் அனைத்து முயற்சிகளிலும் இந்த நாட்டில் ஜனாதிபதியான உங்களுக்கும் உங்கள் அரசாங்கத்திற்கும் உதவ நாங்கள் கடைமல் பட்டுள்ளோம் எனவும் ஜனாதிபதிக்கு அனுப்பியுள்ள அந்த கடிதத்தில் தெரிவிக்கப்பட்டுள்ளது.

மட்டக்களப்பு, ஏறாவூர் பகுதியில் போக்குவரத்து தடைகளை மீறிய வர்களுக்கு இராணுவத்தினர் வழங்கிய தண்டனை குறித்து சமூக ஊடகங்களில் நேற்று முன்தினம் விமர்சனங்கள் எழுந்தன.

மட்டக்களப்பு, ஏறாவூர் பகுதிகளில் பயணத்தடையினை மீறி வீதிக்கு வந்ததாக இராணுவத்தினரால் அடையாளம் காணப்பட்ட சிலர், காலை இராணுவத்தினரால் அழைக்கப்பட்டு முழுந்தாளில் அமரவைக்கப்பட்டதையும், அப்போது இராணுவ சிப்பாய் ஒருவர் கையில் பொல்லொன்றை வைத்திருந்ததையும் காணமுடிந்தது.

இராணுவத்தினரின் இந்த செயற்பாடுகளுக்கு மனித உரிமைகள் ஆர்வலர்கள் கண்டனங்களை வெளியிட்டிருந்தனர். அதேபோல் இதனை நியாயப்படுத்தியும் பலர் கருத்துகளை கூறியிருந்தனர்.

பயணக்கட்டுப்பாடு காரணமாக நாடளாவிய ரீதியில் பாதிக்கப்பட்டுள்ள மக்கள் சொல்லமுடியாத துயரங்களை அனுபவித்து வருகின்றனர். சிலருக்கு மருந்துகளை வாங்கக் கூட பணமில்லை. அன்றாடங்காட்சி களின் கதையை சொல்லி மாளாது. 'பசி வந்தால் பத்தும் பறந்து போகும்' என்பார்களே. அப்படியான நிலைமை இருந்தும் கொரோனா பாதிப்பை மனதிலிருத்தி பலர் செயற்பட்டாலும், ஏதோ ஒரு காரணத்திற்காக வெளியில் வரவேண்டிய கட்டாய நிலைமை சிலருக்கு உள்ளது என்பதை மறுக்கமுடியாது. இதேவேளை, மதுவைத்தேடி உலாத்துபவர்கள் வேறு வகையாகக் கவனிக்கப்படவேண்டியவர்கள்.

இப்படி வருபவர்கள் தொடர்பில் விசாரணைகளை நடத்தி, அவர்கள் தவறான காரணங்களை முன்வைத்து அல்லது தேவையில்லாத விடயங்களுக்கு வெளியே வந்திருப்பார்களானால், அவர்களுக்கு தெரிவாக சட்ட நடவடிக்கை எடுக்கலாம். தேவைப்படின் அருகிலுள்ள பொலிஸ் நிலையங்களில் அவர்களை ஒப்படைத்து, மேலதிக சட்ட நடவடிக்கைகளை எடுக்க விட்டுவிடலாம். அப்படியும் அல்லாத பட்சத்தில் சட்ட அறிவுரைகளை வழங்கி அவர்களுக்கு மன்னிப்பளித்து அனுப்பலாம். அப்படியெல்லாம் செய்யாமல், அடாவடியாக



கி. 91, வீஜேராம மாவத்தை, கொழும்பு 07.
தொலைநகல் : 0112 67 34 42.
தொலைபேசி : 0115 200 900/ 0115 88 61 87
விலம்பம் : 077 172 1880

மின்னஞ்சல் : thamilannews@yahoo.com/ thamilaneditor@gmail.com

2021, ஜூன் 21 ஆம் திகதி, திங்கட்கிழமை

ஜனரல் ஷவேந்திரவின் நடவடிக்கை விழிப்புணர்வை ஏற்படுத்தட்டும்!

நடந்து அவர்களை முழுந்தாளில் நிறுத்தியது எந்த வகையில் நியாயம்?

ஏறாவூரில் கொரோனா தொற்று நிலைமை தீவிரமாக இருந்த காரணத்தினால் இப்படி செய்யப்பட்டதாக சொல்லப்பட்டது. அப்படியானால் அதிகமான கொரோனா நோயாளிகள் உள்ள குருநாகலில், தீவிர பயணக்கட்டுப்பாடு அமுலில் இருந்தபோது, பொலிஸாரையும் பக்கத்தில் வைத்துக்கொண்டு கேக் வெட்டினார் அந்த மாநகரமேயர். அங்கே நிலைநாட்டப்படாத நியாயம் ஏறாவூரில் வருகிறதென்றதால், சட்டம், ஒழுங்கு அனைவருக்கும் சமயில்லை என்றல்லவா கருதவேண்டியிருக்கிறது.

பயணத்தடை காலங்களில் நாட்டின் அனைத்துப் பகுதிகளிலும் வாகனப் போக்குவரத்துகள், இயல்பு நிலைமை நாட்களிலிருப்பது

நிக்கோலஸ் கிறிஸ்டோஃப்

உய்கர் பூர்வகுடி முஸ்லிம்களை சீனா இன அழிப்பு செய்கிறது என்று அமெரிக்காவும், பிற நாடுகளும் இந்த ஆண்டில் அறிவித்தாலும், அதனால் பெரிய மாற்றங்கள் எதுவும் ஏற்படவில்லை.

இந்தச் செயற்பாடையானது, உச்சபட்சக் குற்றமான இன அழிப்பின் பயங்கரத்தைக் கண்டுகொள்ளாமல் விடுகிறது. நம் கண் முன்னே வெளிப்படும் நிகழ்வுகளைப் பார்த்து நாம் மரத்துப் போகாமல் இருப்பதற்கு, நானொரு உய்கர் பெண்ணை அறிமுகப்படுத்துகிறேன். தன்னை 'நான்சி' என்று அழைக்கும்படி அவர் கேட்டுக்கொண்டார். அவர் தற்போது அமெரிக்காவில் பத்திரமாக இருந்தாலும், தான் வெளிப்படையாகப் பேசுவது தனது பெற்றோரைப் பாதித்துவிடுமோ என்று அரண்டுபோயிருக்கிறார்.

சீனாவின் மேற்குப் பிராந்தியமான ஜின்ஜியாங்கிலுள்ள முஸ்லிம் சிறுபான்மையினர்தான் உய்கர்கள். நவீன வதை முகாம்களில் பத்து இலட்சம் உய்கர் மக்கள் அடைக்கப்பட்டுள்ளனர். உலகின் கவனத்தை ஈர்த்திருக்கிறது. இதில் அதிகம் கவனிக்கப்படாத விடயம் எதுவென்றால், உய்கர் மக்கள்தொகையைக் கட்டுப்படுத்தும் விதத்தில், திட்டமிட்டு மேற்கொள்ளப்படும் குடும்பக் கட்டுப்பாடு நடவடிக்கைகள்தான்.

மகப்பேறு மருந்துவரான தன் உறவினர் பற்றி நான்சி இவ்வாறு கூறுகிறார். இரு ஆண்டுகள் தண்டனை விதிக்கப்பட்டு, வதைமுகாமுக்கு அந்த மருந்துவர் அனுப்பப்பட்டிருக்கிறார். அங்கே இரண்டு பெண்களின் உடல்நலனை முன்னிட்டு, அவர்களின் கருத்தைச் சாதனத்தை அகற்றியதால், அந்த மருந்துவருக்கு ஆறு ஆண்டுகள் சிறைத் தண்டனை விதிக்கப்பட்டது. இவரது மற்றுமொரு உறவினர் ஒரு உய்கர் கிராமத்தில் குடும்பக் கட்டுப்பாட்டுப் பணியாளராக இருந்தார். அந்தக் கிராமத்தில் அனுமதி இல்லாமல் ஒரு பெண் கர்ப்பமடைந்ததால் நான்சியின் உறவினருக்கு வதைமுகாமில் இரண்டாண்டுகள் தண்டனை விதிக்கப்பட்டது. அந்தக் கர்ப்பினியின் கணவருக்கு 11 ஆண்டுகள் சிறைத் தண்டனை விதிக்கப்பட்டது என்றுதான் கேள்விப்பட்டதாகக் கூறும் நான்சி அந்தப் பெண்ணுக்கும், அவரது குழந்தைக்கும் என்ன ஆனது என்பது பற்றித் தனக்குத் தெரியாது என்கிறார்.

நான்சி கூறுவதை உறுதிப்படுத்துவது மிகவும் கடினம். ஆனால், ஜின்ஜியாங்கில் நடைபெற்று வரும் ஒடுக்குமுறையை வெளிப்படுத்திய பத்திரிகையாளர்கள், வெளியுறவுத்துறை அதிகாரிகள் மற்றும் மனித உரிமைக் குழுக்கள் போன்றவற்றின் பதிவுகளுடன் நான்சி கூறுவது ஒத்துப்போகிறது.

ஆக, என்னதான் நடந்துகொண்டிருக்கிறது? கடந்த காலத்தில் அவ்வப்போது வன்முறையில் ஈடுபட்ட பிரிவினைவாதக்குழு ஒன்றால் சீனா எச்சரிக்கையடைந்தது. அதனால், ஹான் சீனர்களின்



இன அழிப்பில் ஈடுபடுகிறதா சீனா?

மக்கள்தொகை மிகுந்த அந்தப் பிரதேசத்தில், உய்கர் மக்கள்தொகையைக் குறைப்பதற்கான முயற்சியில் சீனா ஈடுபட்டுக்கொண்டிருப்பதுபோல் தெரிகிறது. 'தெற்கு ஜின்ஜியாங்கின் மக்கள்தொகை அமைப்பை மாற்றியமைப்பதற்கான' தேவையைப் பற்றியும், 'உய்கரின் ஆதிக்கத்தை முடிவுக்குக் கொண்டுவருவதற்கான' தேவையைப் பற்றியும் சீன அதிகாரிகள் பேசியிருக்கிறார்கள்.

இதன் விளைவுதான் கட்டாயக் குடும்பக் கட்டுப்பாட்டுக்கும், கருத்தைச் சாதனத்தைக் கட்டாயமாகப் பொருத்துதலுக்குமான இயக்கமாகும். சீனாவில் கருத்தைச் சாதனங்கள் பொருத்தப்படும் நிலையில், ஜின்ஜியாங்கில் மட்டும் 80% அளவுக்குப் பொருத்தப்படுகின்றன. இந்தப் பகுதியில் ஒட்டுமொத்த நாட்டின் மக்கள்தொகையில் 2%க்கும் குறைவானவர்கள்தான் வசிக்கிறார்கள். உய்கர் முஸ்லிம்கள் வசிக்கும் இரண்டு பெரிய மாவட்டங்களில் மக்கள்தொகை வளர்ச்சி விகிதம் 84% அளவுக்குக் குறைந்திருக்கிறது. இந்தத் தகவல்களெல்லாம் அட்டியன் ஜென்ஸ் என்ற அறிஞருடையவை. உய்கர் முஸ்லிம்களின் மக்கள்தொகையை எதிர்வரும் ஆண்டுகளில் குறைப்பதற்கான சீனாவின் திட்டத்தை இவர் ஆவணப்படுத்தியிருக்கிறார்.

இது ஜின்ஜியாங்கின் முஸ்லிம் சிறுபான்மையினரிடம் மனிதத்தன்மை நீக்கும் செயற்றிட்டத்தின் ஒரு பகுதியே. பன்றிக்கறி உண்ணாதல், மது அருந்துதல் ஆகிய செயல்களை மேற்கொண்டு முஸ்லிம்கள் தங்கள்

மதநம்பிக்கையைக் கைவிடும்படி கட்டாயப்படுத்தப்படுகின்றனர். குழந்தைகள் சித்தாந்தத் திணிப்பு செய்வதற்காக உறைவிடப் பாடசாலைகளுக்கு அனுப்பப்படுகின்றனர். உய்கர் ஆண்கள் சிறைக்கு அனுப்பப்படும்போது, அவர்கள் வீட்டை ஆக்கிரமிக்க ஹான் சீனர்கள் அனுப்பப்படுகிறார்கள். சீனா உய்கர் முஸ்லிம்களைக் கொத்துக்கொத்தாகப் படுகொலை செய்யவில்லை. ஆகவே, இது வழக்கமான அர்த்தத்தில் இன அழிப்பு என்று எடுத்துக்கொள்ள முடியாதுதான். ஆனால், இன அழிப்பு தொடர்பான 1948ஆம் ஆண்டின் உடன்படிக்கையின் சட்டப்படி, குறிப்பிட்ட இனக்குழுவின் பிறப்பு எண்ணிக்கையை ஒடுக்கும் சீனாவின் நடவடிக்கைகள் இன அழிப்பு என்ற வரையறைக்கு உட்படுபவையாகவே தோன்றுகின்றன.

உய்கர்களின் ஆதரவை நாடிய நிலையிலிருந்து அவர்களை நசுக்கும் நிலைக்கு சீன அரசு எப்படி வந்தது என்பதை, நான்சியின் சொந்த வாழ்க்கைப் பயணம் பிரதிபலிக்கிறது. அவருடைய குடும்பம் மதப்பற்று

கொண்டதல்ல. அவருடைய அம்மா கம்யூனிஸ்ட் கட்சியின் உறுப்பினராக இருந்தார். அரசுப் பணியில் உயரிடத்தில் இருந்தார். அவர்களின் குடும்பமும் அந்த அமைப்புக்கு ஒத்துழைப்பு கொடுத்து இயங்கத் தயாராகவே இருந்தது. நான்சி மேல்நிலைப் பாடசாலையில் படித்துக்கொண்டிருந்தபோது, கிழக்கு

சீனாவின் மேற்குப் பிராந்தியமான ஜின்ஜியாங்கிலுள்ள முஸ்லிம் சிறுபான்மையினர்தான் உய்கர்கள். நவீன வதை முகாம்களில் பத்து இலட்சம் உய்கர் மக்கள் அடைக்கப்பட்டுள்ளமை உலகின் கவனத்தை ஈர்த்திருக்கிறது

சீனாவுக்கு அனுப்பப்பட்டார். அங்குள்ளவர்களோடு இரண்டறக் கலப்பதற்காகவும், செல்வாக்கு கொண்ட உய்கர் முகவராக அவரை மாற்றுவதற்காகவும் இப்படி அனுப்பப்பட்டார்.

ஆனால், ஹான் சீனர்களுக்கும், உய்கர்களுக்கும் இடையில் பதற்றம் அதிகரித்தது. நன்கு படித்த உய்கர்களுக்குக்கூட சீனாவில் நல்ல வேலைகள்

கிடைக்காத நிலையால் விரக்தியடைந்த நான்சி, கடைசியில் துருக்கியில் ஒரு வேலையில் சேர்ந்தார். அந்த நேரத்தில் அதை யாரும் சந்தேகிக்கவில்லை. ஆனால், 2016இல் சீனா தனது கிடுக்கிப்பிடைய இறுக்க ஆரம்பித்த பிறகு, உய்கர்கள் வெளிநாடுகளுக்குச் செல்வது சந்தேகக் கண்ணோடு பார்க்கப்பட்டது.

நான்சி துருக்கியில் இருந்தபோது அவரது பெற்றோர் அவரை அங்கே சந்தித்ததால், மறுகற்றலுக்காக அவர்கள் வதைமுகாம்களில் அடைக்கப்பட்டனர். முகாம்களிலிருந்து அவர்கள் விடுவிக்கப்பட்டதும் நான்சியை சீனாவுக்குத் திரும்பும்படி ஒரு குரல் தகவல் அனுப்பினார்கள். "உன் நாடு உன்னை நேசிக்கிறது. நீ இங்கே இருக்க வேண்டும் என்று உன் நாடு விரும்புகிறது" என்பதுதான் அந்தக் குரல் தகவல். உடனேயே இரூப்பாதால், அந்நிலை நாடு திரும்புவதைக் கடினமாக்கிவிட்டக்கூடும் என்று அவர் அம்மா கூறியதும் இரண்டு மடங்கு சந்தேகம் அதிகமானது. உண்மையில் நான்சி கர்ப்பமாக இல்லை. ஆகவே, தன்னை நாடு நோக்கித் திரும்பவைக்கத் தன் அம்மாவை யாரோ ஒருவர் தூண்டுகிறார் என்றும், நான்சியை நாடு திரும்ப வேண்டாம் என்று மறைமுகமாக அவரது அம்மா சமிக்ஞை செய்கிறார் என்றும் நான்சி புரிந்துகொண்டார்.

வதைமுகாம்களில் அடித்துச் சித்ரவதை செய்ததால் நான்சியின் மாமா ஒருவருக்குப் பக்கவாதம் ஏற்பட்டுவிட்டது என்றும், இன்னொரு உறவினர் வதைமுகாமிலேயே உயிரிழந்தார் என்றும் நான்சி கூறுகிறார். ஒன்றுவிட்ட உறவினர்கள் நான்கு பேர் கட்டாய உடலுழைப்பு முகாம்களில் அடைக்கப்பட்டிருப்பதாகவும், அவர்களில் ஒருவர் பட்டினியிலிருந்து தப்பிப்பதற்கு அவரிடமிருந்து காவலர்கள் இலஞ்சம் கேட்கிறார்கள் என்றும் நான்சி கூறுகிறார். இந்தப் பயங்கரங்களுக்கு மத்தியில் உலகம் என்ன செய்ய முடியும்? இதற்கிடையே ஹொங்காங்கின் அழிவையும், காத்தப்பட்டு சித்ரவதைக்குள்ளாக்கப்பட்ட இரண்டு கனேடிய பணியக் கைதிகளின் நிலையையும், சீன ஜனாதிபதி ஜி ஜின்பிங்கின் முரட்டுத்தனமான நடத்தையையும் பற்றிச் சொல்லவே வேண்டாம். அறிவார்ந்த ஒரு எதிர்வினை. அடுத்த ஆண்டு பெய்ஜிங்கில் நடைபெறவிருக்கும் 'இன அழிப்பு ஒலிம்பிக்' போட்டிகளைப் பகுதியளவு புறக்கணிக்கலாம். விளையாட்டு வீரர்கள் மட்டும் கலந்துகொண்டு, அதிகாரத் தரப்பினர் புறக்கணிப்பு செய்யலாம். இரண்டாவதாக, நிறுவனங்கள் தங்கள் விநியோகச் சங்கிலிகளில் பருத்தி, சூரியசக்தித் தகடுகள் போன்ற ஜின்ஜியாங் தயாரிப்புகளைத் தவிர்க்கலாம்.

இவையெல்லாமுமே திருப்திகரமானவையோ, போதுமானவையோ அல்ல, இவை ஜனாதிபதி ஜி ஜின்பிங்கின் நெஞ்சத்தை அசைத்துப் பார்க்காது. ஆனால், இன அழிப்பு என்று நாம் அறிவிக்கும்போது, நம்மால் அலட்சியமாகவோ, ஒன்றும் செய்யாமலோ இருந்துவிட முடியாது.

நியூபோர்க் டைம்ஸ்



சிரிப்பு வாய் வைத்தியம்!

நெட்ரஸ் ஒக்சைட் வாயுவை, சிரிப்பு வாயு என்பர். காரணம், இதை சிறிதளவு மூச்சில் கலந்தால், சிரிக்கும்படி தூண்டக்கூடிய தன்மை இதற்கு உண்டு. 'ஆய்வுகூடத்தின் நகைச்சுவையாக' கருதப்பட்ட நெட்ரஸ் ஒக்சைட், தற்போது மனச்சோர்வு, மனச்சுமை போன்ற உளவியல் நோய்களுக்கு நல்ல பலன் தருவதாகத் தெரியவந்துள்ளது.

அமெரிக்காவிலுள்ள வொஷிங்டன் மருத்துவ பல்கலைக்கழகம் மற்றும் சிக்காகோ பல்கலைக்கழகம் ஆகியவற்றின் விஞ்ஞானிகள் இந்த ஆய்வை மேற்கொண்டனர்.

மனச்சோர்வுக்கு சிகிச்சையில் தரப்படும் மாத்திரைகள், சில நோயாளிகளுக்குப் பலன் தருவதில்லை. அத்தகைய 24 நோயாளிகளுக்கு ஒரு மணிநேரம் நெட்ரஸ் ஒக்சைட் வாயுவை குறைந்த அடர்த்தியில், விஞ்ஞானிகள் சுவாசிக்கக் கொடுத்தனர். பின் அவர்களைக் கண்காணித்ததில், அடுத்த 14 நாட்கள் வரை அவர்கள் மனச்சோர்வின்றி இருக்க முடிந்தமை தெரியவந்தது.

இது உளவியல் மருத்துவ வட்டாரத்தில் உற்சாகத்தை ஏற்படுத்தியுள்ளது. மாத்திரைகள் பலன் தராத இடத்தில், 18ஆம் நூற்றாண்டில்

கண்டுபிடிக்கப்பட்ட சிரிப்பு வாயு நல்ல பலன் தருவதை பலராலும் நம்ப முடியவில்லை. மேலும், தற்கொலை எண்ணங்கள் கொண்ட தீவிர மனச்சோர்வுடைய நோயாளிகளுக்கு, ஒரு மணிநேரத்தில், உளவியலில் நல்ல மாற்றத்தை ஏற்படுத்த முடிவது நிச்சயம் வரவேற்கத் தக்கதுதான்.

நெட்ரஸ் ஒக்சைட் வாயு சோதனையின்போது, சிலருக்கு மட்டும் குமட்டல் போன்ற பக்கவிளைவுகள் இருந்தன. அடுத்தடுத்த ஆய்வுகளில் இக்குறைகள் போக்கப்படும் என ஆய்வாளர்கள் தெரிவித்துள்ளனர்.

இந்திய செய்திகள்



தெய்வங்கள் எல்லாம்

தோற்றே போகும்

தந்தையின் அன்பின் முன்னே!

கர்நாடகாவில் ஒன்லைன் மூலம் படிக்கும் மகள் மழையில் நனையாமல் இருப்பதற்காக நடு வீதியில் அவரது தந்தை கால்கடுக்க குடை பிடித்தபடி நிற்கும் புகைப்படம் சமூக வலைத்தளங்களில் வைரலாகியுள்ளது. தட்சிண கன்னட மாவட்டத்தைச் சேர்ந்த மாணவி, செல்போன் சிக்கலுக்காக மரங்கள் அடர்ந்த வீதியில் அமர்ந்து ஒன்லைனில் படித்தபோது மழை கொட்டத் தொடங்கியுள்ளது. இதனைக் கண்ட அந்த மாணவியின் தந்தை குடை ஒன்றை எடுத்துவந்து மகளின் படிப்பு கொடவண்ணமும், மழையில் நனையாமலும் லாவகமாக பிடித்தபடி நீண்டநேரம் நின்றார். அந்தத் தந்தையின் அன்புக்கு முன் தெய்வங்களும் தோற்றே போகும். உலகம் முழுவதும் நேற்று சர்வதேச தந்தையர் தினம் கொண்டாடப்பட்டது.

தாயின் அன்பு வெளிப்படையாக தெரிந்துவிடும் நிலையில், பிள்ளைகள் மீதான பேரன்பை உள்நாட்டுக்குள் வைத்துக்கொண்டு வெளியில் கரடுமுரடாகத் திரியும் தந்தையர்களின் அன்பு வெளியில் தெரியாது. குறிப்பாக, பெரும்பாலான தந்தையர்கள் பிள்ளைகளுக்காக தங்களைத் தனிப்பிடித்து ஆசைகள், விருப்பு வெறுப்புகள் என அனைத்தையும் தியாகம் செய்துவிட்டு, அரிதாரம் பூசாத முகத்தில் ஆசைகளை மறைத்துக்கொண்டு வாழும் கடவுள்கள் என்றே சொல்லலாம்.

வாழும் இடம் பெயர்ந்து, கட்டிய மனைவி, பெற்ற பிள்ளைகள் எல்லோரையும் பிரிந்து வெளிமாவட்டத்திலோ, வெளிநாடுகளிலோ ஆண்டுக்கணக்கில் வேலைசெய்து ஓடாய் தேயும் தந்தையர்கள் உலகம் முழுவதும் உள்ளனர். இளம்பராயத்தில் தன்னால் பெறமுடியாமல் போன கல்வி, மருத்துவம், வசதி, வாய்ப்புகளை தனது பிள்ளைகளாவது பெறவேண்டும் என்பதில் மட்டுமே அவர்களின் கவனம் இருக்கும்.

“தந்தை மகற்கு ஆற்றும் நன்றி அவையத்து முந்தி யிருப்பச் செயல்” என்ற வள்ளுவரின் வரிகளுக்கேற்ப, கற்றவர் கூட்டத்தில் தங்களை மகனையோ, மகளையோ முந்தி இருக்கச் செய்யவேண்டும் என நினைக்கும் தகப்பன் சாயிகள் ஏராளம். அப்படி ஒரு தந்தையே கர்நாடகாவில் ஒன்லைன் கல்விற்கும் தன் மகள் மழையில் நனையாமல் இருப்பதற்காக கால்கடுக்க குடை பிடித்தபடி நின்ற தந்தை.

இத்தருணத்தில் தந்தையர்கள் அனைவருக்கும் தந்தையர் தின வாழ்த்துகளைத் தெரிவித்துக்கொள்வதில் பெருமகிழ்ச்சியடைகிறோம்...!!

**81 நாட்களுக்குப் பின்னர் முதன்முறையாக
58 ஆயிரமாக குறைந்த இந்திய கொரோனா பாதிப்பு**



இந்தியாவில் 81 நாட்களுக்குப் பின்னர் முதன்முறையாக தினசரி கொரோனா பாதிப்பு எண்ணிக்கை 60 ஆயிரத்திற்கும் கீழே குறைந்துள்ளது.

நேற்றுக் காலை 8 மணியுடன் முடிவடைந்த 24 மணிநேரத்தில் 58,419 பேருக்கு புதிதாக தெற்று உறுதிப்படுத்தப்பட்டுள்ளதுடன் 1,576 பேர் உயிரிழந்துள்ளனர்.

இந்தியாவில் கொரோனாவின் 2ஆம் அலை தீவிரமடைந்துள்ள நிலையில் தினசரி பாதிப்பு 4 இலட்சம் என்ற உச்சத்தை எட்டியிருந்த நிலையில், தற்போது 81 நாட்களில் சடுதியாக பாதிப்பு விகிதம் குறைந்துள்ளமை குறிப்பிடத்தக்கது.

இந்நிலையில், இந்தியா முழுவதும் இதுவரை 2,98,81,965 பேர் கொரோனா தெற்றால் பாதிக்கப்பட்டுள்ளதுடன், 3,86,740 பேர் உயிரிழந்துள்ளனர்.

அத்தோடு இந்தியா முழுவதும் கொரோனாவால் பாதிக்கப்பட்டோரில் 2,87,66,009 பேர் இதுவரை குணமடைந்துள்ளமை குறிப்பிடத்தக்கது.

மேலும், கொரோனா தெற்றுக்குள்ளானோரில் 7,29,216 பேர் இந்தியா முழுவதும் பல்வேறு வைத்தியசாலைகளில் சிகிச்சைபெற்று வருவதுடன், அவர்களில் 8,944 பேரின் நிலை கவலைக்கிடமான நிலையிலுள்ளதாகத் தெரிவிக்கப்படுகிறது.

இதுவரை இந்தியா முழுவதும் 27 கோடியே 66 இலட்சம் பேருக்கு தடுப்பூசி ஏற்றப்பட்டுள்ளது.

தமிழகத்தில் ஊரடங்கு மேலும் ஒரு வாரம் நீடிப்பு

தமிழகத்தில் தளர்வுகளுடன் கூடிய ஊரடங்கு மேலும் ஒரு வாரம் நீடிக்கப்படுவதாக தமிழக அரசு அறிவித்துள்ளது.

தமிழகத்தில் தளர்வுகளுடன் கூடிய ஊரடங்கு ஜூன் 21ஆம் திகதியுடன் முடிவடையவிருந்த நிலையில் தளர்வுகளுடன் கூடிய ஊரடங்கு ஜூன் 28ஆம் திகதிவரை நீடிக்கப்பட்டுள்ளது. இதில் மாவட்டங்களை மூன்று வகைகளாகப் பிரித்து தளர்வுகள் அறிவிக்கப்பட்டுள்ளன.

இதுகுறித்து தமிழக அரசு வெளியிட்டுள்ள செய்தி:

தமிழ்நாட்டில் நோய்த் தொற்று பரவலைத் தடுக்கும் பொருட்டு, அனைத்துக் கட்சி சட்டமன்ற உறுப்பினர்கள், மருத்துவ வல்லுநர்கள் மற்றும்



அரசு உயர் அலுவலர்களுடன் தொடர்ந்து நடத்தப்பட்ட ஆலோசனையின் அடிப்படையில், கொரோனா பெருந்தொற்று நோய் பரவலைக் கட்டுப்படுத்த, முழு ஊரடங்கு தமிழ்நாட்டில்

நடைமுறைப்படுத்தப்பட்டு வருகிறது.

மேலும், இந்த ஊரடங்கு 21ஆம் திகதி (இன்று) காலை 6 மணிக்கு முடிவுக்கு வரும் நிலையில், மருத்துவ வல்லுநர்கள் மற்றும் அரசு உயர் அலுவலர்களுடன் நடத்தப்பட்ட ஆலோசனைக் கூட்டத்தில் தெரிவிக்கப்பட்ட கருத்துகளின் அடிப்படையில், நோய்த் தொற்றின் தன்மையை மாவட்ட வாரியாக ஆய்வு செய்தும், நோய்த் தொற்று பரவாமல் தடுத்து, மக்களின் விலைமதிப்பற்ற உயிர்களைக் காக்கும் நோக்கத்திலும், இந்த ஊரடங்கை 28ஆம் திகதி காலை 6-00 மணிவரை நீடிக்க

உத்தரவிட்டப்பட்டுள்ளது. எனத் தெரிவிக்கப்படுகிறது.



சர்வதேச யோகா தினத்தை முன்னிட்டு விதவிதமான யோகாசனம் செய்வதற்காக டில்லி குர்கான் பகுதியில் பயிற்சியில் ஈடுபட்டிருந்த மாணவர்கள்....

**இன்று சர்வதேச யோகா தினம்:
உலகம் முழுவதும் 190 நாடுகளில் அனுஷ்டிப்பு**

சர்வதேச யோகா தினம் ஜூன் 21ஆம் திகதி கடைப்பிடிக்கப்படுகிறது. உலகம் முழுவதும் கொரோனா அச்சுறுத்தல் நிலவியும் நிலையில், இன்று 7ஆவது சர்வதேச யோகா தினம் கடைப்பிடிக்கப்படுகிறது.

‘உடல்நலனுக்கு யோகா’ என்ற கருப்பொருளில் இந்த ஆண்டு சர்வதேச யோகா தினம் கடைப்பிடிக்கப்படுகிறது. உலகம் முழுவதும் 190 நாடுகளில் சர்வதேச யோகா தினம் கடைப்பிடிக்கப்படுகின்றமை குறிப்பிடத்தக்கது.

**ராஜீவ் கொலைக் குற்றவாளிகள்
எழுவரையும் விடுவிக்கக்கூடாது**

குண்டுவெடிப்பில் பாதிக்கப்பட்ட குடும்பத்தினர் கோரிக்கை

முன்னாள் பிரதமர் ராஜீவ் கொலைச் சம்பவத்தின்போது, குண்டுவெடிப்பால் பாதிக்கப்பட்ட குடும்பங்களைச் சேர்ந்த 15 பேர் தமிழக ஆளுநர் பன்வாரிவால் புரோஹித்தை சந்தித்து கொலையாளிகள் ஏழு பேரையும் விடுவிக்கக்கூடாது என கோரிக்கை மனு அளித்துள்ளனர்.

இதன்போது ஆளுநர் “நியாயமானதை தான் செய்வேன்” எனத் தெரிவித்துள்ளார்.

ஆயுதண்டனை

பாதிக்கப்பட்டவர்களை ஒருங்கிணைத்து அழைத்துச்சென்ற, ஓய்வுபெற்ற காவல் அதிகாரி இன்ஸ்பெக்டர் அனுகாயா தெரிவிக்கையில்:

“ராஜீவ் கொலைவதற்காக நடந்த குண்டு வெடிப்பில் அவர் மட்டும் இறக்கவில்லை. பாதுகாப்புப் பணியில் இருந்தவர்கள், கட்சித் தொண்டர்கள் என பலர் இறந்துள்ளனர். அப்படி பாக்கையில் நடந்தது ஒரு கொலை அல்ல. பல கொலைகளை புரிந்தவர்கள் என்பதால்தான், உச்ச நீதிமன்றம், கொலையாளிகளுக்கு மரணதண்டனை வழங்கியது. பின், கருணை அடிப்படையில், அவர்களுக்கு ஆயுதண்டனையாக குறைக்கப்பட்டது.

முன்னாள் பிரதமர் இந்திராவை கொன்றவர்களுக்கு தூக்குத்தண்டனை கொடுக்கப்பட்டு, அது நிறைவேற்றப்பட்டது. ஆனால், ராஜீவ் கொலையாளிகளுக்கு மட்டும் ஏன் இத்தனை தூரத்துக்கு கருணை காட்டப்படுகிறது என புரியவில்லை. எங்கிருந்து வந்தது பணம்? கூலிக்கு ஆட்களை கொலைசெய்யும் இவர்களின் வாழ்க்கைத் தராதரமே, ராஜீவ் கொலை செய்துவிட்டு சிறைக்குப் போன பின் தான் உயருகிறது. அப்படியென்றால், இவர்கள் கூலிக்காக கொலைசெய்தவர்கள் தான். அவர்கள் மீது யாரும் இரக்கமோ, கருணையோ காட்டவேண்டியதில்லை.

இப்போது, தாங்கள் நிரபராதி என்று பேசும், பேரறிவாளனின் தாய் அற்புதம்மாள், தங்கள் தரப்பை, டில்லி உச்ச நீதிமன்றத்தில் கூறி இருக்கலாமே. அதை விட்டுவிட்டு, இப்போது, தியாக பிள்ளையை பெற்றதுபோல் நியாய, தர்மம் பேசுகிறார். ராஜீவ் கொலையாளிகள் அவ்வளவு பேரும், ஜெயிலுக்குள் சொகுசு வாழ்க்கைத்தான்



வாழ்கின்றனர். குடும்ப நிகழ்ச்சிகளுக்கு, பரோல் கேட்டு வெளியே போகின்றனர். விடுதியில் வாழ்வதைபோல் வாழ்கின்றனர். சிறையிலிருக்கும் இவர்கள், உச்ச நீதிமன்றம் வரை வழக்கு நடத்த, பல இலட்சம் ரூபாயை செலவழிக்க வேண்டியிருந்திருக்கும். அதற்கு அவர்களுக்கு, எங்கே இருந்துவந்தது பணம்?

விடுவிக்கக்கூடாது

ராஜீவ் கொலை நடந்தபோது, இப்பால் என்ற எஸ்.பியும் கொல்லப்பட்டார். அவரது மகள் ஒருவரைத் தவிர, மொத்த குடும்பத்தினரும் இறந்துவிட்டனர். அமெரிக்காவிலிருந்து இப்பால் மகள், என்னிடம் பேசி வருகிறார். அந்தப் பெண்ணின் கதறலை, என்னால் தாங்க முடியவில்லை. யார் பன்வாரிவால் கத்தினாலும் ஆளுநர் பன்வாரிவால் நியாயத்தின் வழிநின்று, கொலையாளிகள் ஏழு பேரையும், எக்காரணம் கொண்டும் விடுவிக்கக்கூடாது.

நியாயத்தின் பக்கம்

தூத்துக்குடி, சாத்தான்குளத்தில் பொலிஸார், ஜென்னிக்ஸ், ஜெயராஜ் என்ற இருவரை கொன்றனர். உடனே, பாதிக்கப்பட்டவர்கள் எனக் கூறி ஜென்னிக்ஸ், ஜெயராஜ் குடும்பத்தினருக்கு, கட்சியினர் இலட்சம் இலட்சமாக நிவாரண உதவி வழங்கினர். அரசும், அவர்களின் குடும்பத்தினருக்கு அரசு வேலை கொடுத்தது.

ஆனால், இன்றுவரை ராஜீவ் படுகொலையின்போது சிக்கி உயிர் பிழைத்தவர் குடும்பத்தினர், என்ன ஆனார்கள் என யாரும் வந்து பார்க்கவில்லை; எந்த உதவியும் செய்யவில்லை. எங்களுக்கு யாரும் எந்த உதவியும் செய்யவேண்டாம். நியாயத்தின் பக்கம் நின்றால் போதும் - இவ்வாறு அனுகாயா தெரிவித்துள்ளார்.

**பஞ்சாப்பில் ஒருவருக்கு
பச்சை பூஞ்சை தொற்று**



பஞ்சாப்பில் முதன்முறையாக ஒருவருக்கு பச்சை பூஞ்சை நோய் தொற்று உறுதியாகியுள்ளது.

கொரோனா தொற்றிலிருந்து குணமடைந்த ஒருவருக்கு பரிசோதனை மேற்கொண்டதில் பச்சை பூஞ்சை நோய் இருப்பது கண்டறியப்பட்டதாக மருத்துவர்கள் தெரிவித்துள்ளனர்.

மேலும், பச்சை பூஞ்சை தொற்று உறுதிசெய்யப்பட்டவர் தனிமைப்படுத்தப்பட்டு முறையான சிகிச்சையளிக்கப்பட்டு வருவதாக ஜலந்தர் மாவட்ட மருத்துவ அதிகாரி தெரிவித்துள்ளார்.

கொரோனா தொற்றிலிருந்து மீண்டவர்களுக்கு கடந்த சில மாதங்களுக்கு முன்பு கரும்பூஞ்சை பாதிப்பு ஏற்பட்டது. இது முகம், மூக்கு, கண் அல்லது மூளையை பாதிக்கிறது. இதனால் பார்வையிழப்பு ஏற்படவும் நுரையீரலுக்குப் பரவவும் வாய்ப்புள்ளது. பின்னர் சிலருக்கு மஞ்சள், வெள்ளை பூஞ்சை பாதிப்பும் ஏற்பட்டது. இந்நிலையில், இந்தியாவில் மத்திய பிரதேசத்திலே முதன் முறையாக இந்த பச்சை பூஞ்சை தொற்று அண்மையில் கண்டறியப்பட்டது.

மத்திய பிரதேச மாநிலம் இந்தூரில் கொரோனா தெற்றால் பாதிக்கப்பட்டு மீண்ட ஒருவருக்கு காய்ச்சல் ஏற்பட்டதுடன் மூக்கில் இரத்தம் வடிந்துள்ளது. இதையடுத்து மருத்துவமனைக்கு வந்த அவருக்கு கரும்பூஞ்சை பாதிப்பு ஏற்பட்டிருக்கலாம் என கருதப்பட்டது. ஆனால், பரிசோதனை செய்து பார்த்ததில் அவருக்கு பச்சை பூஞ்சை பாதிப்பு ஏற்பட்டிருப்பது தெரியவந்துள்ளது.

பச்சை பூஞ்சை என்பது அஸ்பெர்ஜில்லோசிஸ் தொற்றாகும். இதுகுறித்து ஆய்வுசெய்யவேண்டியது அவசியம். மிகவும் அரிதாக ஏற்படும் இந்த நோய் நுரையீரலையும் தாக்கும். கரும்பூஞ்சை மற்றும் பச்சை பூஞ்சையை குணப்படுத்தும் மருந்துகள் வெவ்வேறானவை. இந்நிலையில், பூஞ்சை நோய் ஏற்படுத்த உடல்பாகத்தை எந்தளவுக்கு பாதித்திருக்கிறது என்பதை தனித்தனியாக அடையாளம் காணவே வண்ணங்களின் பெயரால் இந்த நோய் அழைக்கப்படுகிறது என டில்லி எம்ஸ்ஸ் தலைவர் டொக்டர் ரந்தீப் குலேரியா தெரிவித்துள்ளார்

**அமெரிக்கா புறப்படும் முன் வைரமுத்துவிடம்
ரஜினி சொன்ன உருக்கமிகு வார்த்தைகள்**

மருத்துவ சிகிச்சைக்காக அமெரிக்கா புறப்பட்டுச் செல்லும் முன் நடிகர் ரஜினிகாந்த் கவிஞர் வைரமுத்துவிடம் உருக்கமாக சொன்ன வார்த்தைகள் சமூக வலைத்தளங்களில் வைரலாகி வருகின்றன.

இதுதொடர்பாக கவிஞர் வைரமுத்து தனது ட்விட்டர் பதிவில், மனம்விட்டு உரையாடவும் உறவாடவும் நாம் சிலர்தானே இருக்கிறோம் என்று ரஜினி உருக்கமுடன் சொன்னதாக தெரிவித்துள்ளார்.

மருத்துவச் சோதனைக்காக அமெரிக்கா சென்றுள்ள ரஜினி நலம் பெற்று நாடு திரும்பவேண்டுமென்று வாழ்த்துவதாகவும் குறிப்பிட்டுள்ளார்.

**மருத்துவச் சோதனைக்கு
அமெரிக்கா செல்லும் ரஜினி
நலம் பெற்று இளமையுற்று
நாடு திரும்ப வேண்டுமென்று
தொலைபேசியில் அழைத்து வாழ்த்தினேன்.**

**மனம் விட்டு
உரையாடவும் உறவாடவும்
நாம் சிலர்தானே
இருக்கிறோம் என்பது
ரஜினி என்னிடம்
அடிக்கடி சொல்வது.**

**அந்தச் சிலருள் ஒருவர்
சிறப்போடு வாழ்க.**

என கவிஞர் வைரமுத்து தனது ட்விட்டர் பக்கத்தில் பதிவிட்டுள்ளார்.





மிரட்டும் பறக்கும் தட்டுகள்

பீதியில் அமெரிக்க மக்கள்; மாமத்தை உடைக்குமா பெண்டகன்?

அமெரிக்காவை மிரட்டி வரும் பறக்கும் தட்டுகள் குறித்து எதிர்வரும் 25ஆம் திகதி பெண்டகன் அறிக்கை வெளியிடவுள்ள நிலையில், “பறக்கும் தட்டுகள் அமெரிக்காவை மட்டும் குறிவைத்து சுற்றி சுற்றி வருவது ஏன்? இது தேச பாதுகாப்பிற்கு அச்சுறுத்தலாகவுள்ளது” என மூத்த எம்.பிக்கள் கவலை தெரிவித்துள்ளனர்.

வேற்றுக்கிர வாசிகளான ஏலியன்களின் வாகனமாக கருதப்படும் பறக்கும் தட்டுகள் பற்றி காலம் காலமாக பல செய்திகள் வெளியிவந்துகொண்டிருக்கின்றன. அவை எவையும் ஆதாரபூர்வமாக இருப்பதில்லை.

ஆனாலும், ஏலியன்கள் இருக்கின்றன. பறக்கும் தட்டும் இருக்கிறது என அமெரிக்கா மட்டும் எப்போதும் பீதியை கிளப்பிக் கொண்டேதான் இருக்கிறது.

சமீபத்தில், அமெரிக்காவின் பாதுகாப்பு தலைமையகமான பெண்டகன், பறக்கும் தட்டு குறித்த வீடியோவொன்றை அதிகாரபூர்வமாக வெளியிட்டது. இதுவரை எந்த நாடும் இதுபோன்ற ஒரு மாம் பறக்கும் பொருள் குறித்த வீடியோக்களை அதிகாரபூர்வமாக வெளியிட்டதில்லை. இந்த வீடியோவில் பறக்கும் தட்டு போன்ற ஒரு பொருள் கூறுப்பு நிறத்தில் வானில் செல்கிறது. முதலில் மெதுவாக செல்லும் அந்த தட்டு சில நிமிடங்களில் வேகமெடுத்து மறைந்து விடுகிறது.

முதன்முறையாக கடந்த 2004இல் சான்டகோவில் அமெரிக்காவின் எப்-18 போர் விமானத்திலிருந்து பறக்கும் தட்டின் புகைப்படங்கள் எடுக்கப்பட்டு வெளியிடப்பட்டன.

கடந்த ஏராளம் இதே சான்டகோ பகுதியில் கடற்படை போர்க்கப்பலிலிருந்து எடுக்கப்பட்ட புகைப்படத்தில் முக்கோண வடிவத்தில் ஒரு பறக்கும் தட்டு மின்னல் வேகத்தில் செல்வது சிக்கியுள்ளது.

அத்தோடு, அமெரிக்காவில் சமீபத்தில் மாம் உலோக தூண் பல இடங்களில் தோன்றி பீதி கிளப்பியது.

அமெரிக்காவில் இது பீதியை கிளப்பியுள்ளது. ஆண்டாண்டு காலமாக பெண்டகன் பறக்கும் தட்டு பற்றி ஆய்வுசெய்து வருகிறது. அதில் கண்டறியப்பட்ட பல அதிர்ச்சிகரமான தகவல்களை எதிர்வரும் 25ஆம் திகதி அது வெளியிடகிறது.

இந்நிலையில், பெண்டகனின் ஆய்வறிக்கையிலுள்ள தகவல்களை அறிந்த சில மூத்த எம்.பிக்கள் பெரும் கவலை தெரிவித்துள்ளனர். எதிர்க்கட்சியான குடியரசுக் கட்சி எம்.பி. டிம் பர்செட் அளித்த பேட்டியில்,

“அமெரிக்காவை சுற்றி என்னவோ நடக்கிறது. நம்மால் சமாளிக்க முடியாத ஏதோ ஒன்று நடக்கப்போகிறது நிச்சயமாக தெரிகிறது” என்றார்.

ஆளும் ஜனநாயக கட்சி எம்.பி. சீன் பேட்டிரீக் மலோனே தெரிவிக்கையில், “வான்வழி மாம்பொருள் அமெரிக்க இராணுவத்திற்கும், தேச பாதுகாப்பிற்கும் அச்சுறுத்தலாகவுள்ளது. விண்வெளி பற்றி நாம் இன்னும் கொஞ்சம் அதிகமாக அறியவேண்டும் என நினைக்கிறேன்” என்றார்.

இதேபோல் மேலும் சில எம்.பிக்கள் பெண்டகன் கண்டுபிடித்துள்ள விடயங்கள் உலகுக்கே விடுக்கும் எச்சரிக்கையாக இருக்கும் என தெரிவித்துள்ளனர். எனவே, எதிர்வரும் 25ஆம் திகதி பெண்டகன் வெளியிடப்போகும் ஆய்வு முடிவுகள் பெரும் எதிர்பார்ப்பை ஏற்படுத்தியுள்ளன.

* ரஷ்யாவின் வேலையா?

பறக்கும் தட்டு தொழில்நுட்பங்களுக்கு பின்னணியில் ரஷ்யா இருக்குமா? என்ற கேள்விக்குப் பதிலளித்த எம்.பி.டிம் பர்செட், “இது அபத்தமானது. ரஷ்யாவிடம் பறக்கும் தட்டு தொழில்நுட்பம் இருந்தால், நிச்சயம் அது எங்களுக்கு சொந்தமாகத்தான் இருந்திருக்கும். எனவே, பறக்கும் தட்டு உண்மையாக இருந்தால் அது நம் விண்மீன் மண்டலத்திற்கு வெளியே இருக்கவேண்டும்” - என்றார்.

உலகம் முழுவதும் கொரோனாவால் பாதிக்கப்பட்டோரின் எண்ணிக்கை 17.89 கோடியை கடந்துள்ளதுடன், உயிரிழந்தோரின் எண்ணிக்கை 38.75 இலட்சத்தைத் தாண்டியுள்ளது. உலகம் முழுவதும் தற்போது கொரோனா வைரஸ் இரண்டாவது மற்றும் மூன்றாவது அலை பல்வேறு நாடுகளில் தீவிரமாகப் பரவி வருகிறது. உலகளவில் கொரோனா பாதிப்பில் அமெரிக்கா தொடர்ந்தும் முன்னிலையில் உள்ளதுடன், இந்தியாவின் தினசரி பாதிப்பு தற்போது குறைந்துள்ள நிலையில், தொடர்ந்தும் இந்தியா பாதிப்பு அதிகமாகிவருவது இரண்டாம் இடத்திலேயே உள்ளது. இந்தியா உள்ளிட்ட தெற்காசிய நாடுகளில் தற்போது இரண்டாவது அலை தீவிரமடைந்து தடுப்புமுருந்து விநியோகிக்கும் பணி துரிதப்படுத்தப்பட்டுவரும் நிலையில், பிரித்தானியாவில் இரண்டாவது அலை ஓய்ந்துள்ளது. இந்தநிலையில், பிரித்தானியாவில் கொரோனாவின் மூன்றாம் அலை ஆரம்பித்துள்ளதாக வைரஸ் விஞ்ஞானிகள் தெரிவித்துள்ளனர். அதிலும்

எஃறும் உலக கொரோனா பாதிப்பு; தொடர்ந்தும் இரண்டாம் இடத்தில் இந்தியா

பிரித்தானியாவை ஆக்கிரமித்த டெல்ட்டா; கொரோனாவின் 3ஆம் அலை தீவிரம்

5 இலட்சத்தைக் கடந்த கொரோனா பலி: “இது அரசு நடத்திய இனப்படுகொலை” - பிரேஸிலில் வெடித்தது மக்கள் போராட்டம்



அளிக்க வேண்டும் என்று தெரிவித்துள்ளார். இதனை மனதையிடுத்துடன் மக்கள் எதிர்கொள்ள வேண்டும் என்று கூறிய அவர், தனக்கு இந்த வைரஸ் பரவலீது சிறிதளவு பயமுள்ளது. இரண்டு டோஸ் தடுப்புமுருந்தையும் பெற்றால்தான் குடிமக்கள் வைரஸ் தாக்கும் அபாயத்திலிருந்து முழுமையாக நீங்கமுடியுமென அவர் தெரிவித்துள்ளார்.

உலகம் முழுவதும் இதுவரை (பத்திரிகை அச்சுக்குச் செல்லும்வரை 17,89,65,013 பேர் பாதிக்கப்பட்டுள்ளதுடன், 38,75,686 பேர் உயிரிழந்துள்ளனர்.

உலகம் முழுவதும் கொரோனா தொற்றுக்குள்ளானோரில் 16,34,96,814 பேர் இதுவரை குணமடைந்துள்ளமை குறிப்பிடத்தக்கது. மேலும், கொரோனா தொற்றுக்குள்ளானோரில் 1,15,92,513 பேர் உலகம் முழுவதுமுள்ள பல்வேறு வைத்தியசாலைகளில் சிகிச்சைபெற்று வருவதுடன், அவர்களில் 82,710 பேரின் நிலை கவலைக்கிடமான நிலையிலுள்ளதாக தெரிவிக்கப்படுகிறது.

பிரேஸிலில் வெடித்த போராட்டம்

பிரேஸிலில் கொரோனா தொற்றுநோயால் இறந்தவர்கள் எண்ணிக்கை 5 இலட்சத்தைக் கடந்துள்ள நிலையில், அந்நாட்டு ஜனாதிபதி ஜெய்ர் போஸ்சனரோவின் தொற்று நடவடிக்கைக்கு எதிர்ப்புத் தெரிவித்து நாடு முழுவதும் போராட்டங்கள் வெடித்துள்ளன. அரசு நடத்திய இனப்படுகொலை எனக் கூறி மக்கள் போராட்டத்தில் ஈடுபட்டுள்ளனர்.

பிரேஸிலில் இதுவரை 1.7 கோடி பேர் (1,78,83,750) கொரோனாவால் பாதிக்கப்பட்டுள்ளனர். 5,00,868 பேர் (நேற்று பத்திரிகை அச்சுக்குச் செல்லும்வரை) உயிரிழந்துள்ளனர்.

உலகம் முழுவதும் கொரோனாவால் பாதிக்கப்பட்டோரின் எண்ணிக்கை 17.89 கோடியை கடந்துள்ளதுடன், உயிரிழந்தோரின் எண்ணிக்கை 38.75 இலட்சத்தைத் தாண்டியுள்ளது. உலகம் முழுவதும் தற்போது கொரோனா வைரஸ் இரண்டாவது மற்றும் மூன்றாவது அலை பல்வேறு நாடுகளில் தீவிரமாகப் பரவி வருகிறது. உலகளவில் கொரோனா பாதிப்பில் அமெரிக்கா தொடர்ந்தும் முன்னிலையில் உள்ளதுடன், இந்தியாவின் தினசரி பாதிப்பு தற்போது குறைந்துள்ள நிலையில், தொடர்ந்தும் இந்தியா பாதிப்பு அதிகமாகிவருவது இரண்டாம் இடத்திலேயே உள்ளது. இந்தியா உள்ளிட்ட தெற்காசிய நாடுகளில் தற்போது இரண்டாவது அலை தீவிரமடைந்து தடுப்புமுருந்து விநியோகிக்கும் பணி துரிதப்படுத்தப்பட்டுவரும் நிலையில், பிரித்தானியாவில் இரண்டாவது அலை ஓய்ந்துள்ளது. இந்தநிலையில், பிரித்தானியாவில் கொரோனாவின் மூன்றாம் அலை ஆரம்பித்துள்ளதாக வைரஸ் விஞ்ஞானிகள் தெரிவித்துள்ளனர். அதிலும்

ஈரான் ஜனாதிபதியாகிறார் முன்னாள் நீதிபதி இப்ராஹிம் ரைசி

ஈரான் ஜனாதிபதி தேர்தலில் உச்ச நீதிமன்ற முன்னாள் நீதிபதி இப்ராஹிம் ரைசி (Ebrahim Raisi) (வயது 60) வெற்றிபெற்றதாக அறிவிக்கப்பட்டுள்ளது. நாட்டின் அடுத்த ஜனாதிபதியாக ரைசி பொறுப்பேற்கவிருப்பது உறுதியாகியுள்ள நிலையில், வல்லரசு நாடுகளுடன் ஈரான் உறவுகளை மேலும் வலுப்படுத்தும் நடவடிக்கைகளை மேற்கொள்ளும் அணுகுமுறை ஒப்புநகத்தை மீண்டும் புதுப்பிப்பதற்கான முயற்சியில் பின்னடைவு ஏற்படும் என்று அஞ்சப்படுகிறது.

ஈரான் ஜனாதிபதி ஹசன் ரஹ்மானியின் (Hassan Rouhani) பதவிக்காலம் முடிந்த நிலையில், ஈரான் ஜனாதிபதிக்கான தேர்தல் கடந்த வெள்ளிக்கிழமை நடைபெற்றது. 4 ஆண்டுகள் பதவிக்காலத்தைக்கொண்ட ஜனாதிபதி பதவிக்கு ஒருவர் 2 முறை மட்டுமே போட்டியிட முடியும். எனவே, ஏற்கனவே இருமுறை அந்தப் பதவிக்குத் தேர்ந்தெடுக்கப்பட்ட தற்போதைய ஜனாதிபதி ஹசன் ரஹ்மானி இந்தத் தேர்தலில் போட்டியிடவில்லை.

இத்தேர்தலில் ரிசால் வங்கி முன்னாள் தலைவர் அப்துல் நாசர் ஹெமத்தி, உச்ச நீதிமன்ற முன்னாள் நீதிபதி இப்ராஹிம் ரைசி உள்ளிட்ட 4 பேர் போட்டியிட்டனர். இதில் ஈரான் மதத் தலைவர் அயத்துல்லாஹ் அலி கமேனிபின் ஆதரவாளராக செயற்பட்ட 60 வயதான இப்ராஹிம் ரைசி வெற்றிபெற்றார். 90 சதவீத வாக்குகள் இதுவரை எண்ணப்பட்டுள்ள நிலையில், அதில் 62 சதவீத வாக்குகளை ரைசி பெற்றுள்ளார்.

இந்த அபார வெற்றியைத் தொடர்ந்து, நாட்டின் அடுத்த ஜனாதிபதியாக அவர் பொறுப்பேற்கவிருக்கிறார். அவரை எதிர்த்துப் போட்டியிட்ட ஏனைய மூன்று வேட்பாளர்களும், தேர்தலில் ஏற்றுக்கொண்டு ரய்சிக்கு வாழ்த்துகளைத் தெரிவித்துள்ளனர்.

ஈரான் ஜனாதிபதியாகப் பொறுப்பேற்ற

பின்னர், பதவியேற்பதற்கு முன்னதாகவே அமெரிக்காவால் பொருளாதாரத் தடை விதிக்கப்பட்ட முதல் ஜனாதிபதியாக இப்ராஹிம் ரைசி இருப்பார். கடந்த 1988ஆம் ஆண்டில் ஏராளமான அரசியல் கைதிகளுக்கு மரணதண்டனை நிறைவேற்ற உத்தரவிட்ட விசாரணைக் குழுவில் அங்கம் வகித்ததால் அவருக்கு எதிராக அமெரிக்கா பொருளாதாரத் தடைகளை விதித்துள்ளது. அமெரிக்காவால் பொருளாதாரத் தடை விதிக்கப்பட்ட ஈரானின் முதல் தலைமை நீதிபதியும் ரய்சிதான் என்பது குறிப்பிடத்தக்கது.

தீவிர நிலைப்பாட்டைக்கொண்டுள்ள அவர் நாட்டின் தலைமைப் பொறுப்பை ஏற்கவிருப்பது, அமெரிக்கா, இஸ்ரேல் ஆகிய நாடுகளுக்குக் கவலையை ஏற்படுத்தும் என்று கூறப்படுகிறது.

தங்களது அணுசக்தித் திட்டங்கள் அணு ஆயுதங்கள் தயாரிப்பதற்கானவை இல்லை என்பதை உறுதிசெய்ய ஈரானும், அதற்குப் பதிலாக அந்த நாட்டின் மீதான பொருளாதாரத் தடைகளை விலக்கிக்கொள்ள வல்லரசு நாடுகளுடன் கடந்த 2015ஆம் ஆண்டு மேற்கொண்டுள்ள அணுசக்தி ஒப்பந்தம், அமெரிக்கா அதிலிருந்து விலகியதால் முறியும் நிலையிலுள்ளது.

அந்த ஒப்பந்தத்தைத் தக்கவைக்க, ஜெனீவாவில் ஈரானுக்கும் ரஷ்யா, பிரித்தானியா, பிரான்ஸ், சீனா, ஜேர்மன் ஆகிய நாடுகளுக்கும் இடையே பல கட்டங்களாகப் பேச்சு வார்த்தை நடைபெற்று வருகிறது.

அமெரிக்க ஜனாதிபதியாக பொறுப்பேற்றுள்ள ஜோ பைடன், அந்த ஒப்பந்தத்தில் மீண்டும் இணைய விருப்பம் தெரிவித்துள்ளார். எனினும், ஈரானின் ஜனாதிபதியாக இப்ராஹிம் ரைசி பொறுப்பேற்றால் இந்த முயற்சிகளில் பின்னடைவு ஏற்படும் என்று கருதப்படுகிறது.



பலூன்கள் மூலம் இனி விண்வெளிக்குப் போகலாம்

அமெரிக்காவில் பலூன் மூலம் விண்வெளிச் சுற்றுலா செல்லும் திட்டத்தின் சோதனை வெற்றிபெற்றுள்ளதாக அறிவிக்கப்பட்டுள்ளது. புளோரிடாவிலிருந்து ஏவப்பட்ட பிரம்மாண்டமான பலூன் பூமிக்கு மேலே 20 கிலோமீற்றர் உயரத்தில் சுற்றிவந்த நிலையில், சுமார் 6 மணிநேர பயணத்திற்குப் பின் மெக்ஸிகோ வளைகுடா பகுதியில் பத்திரமாக தரையிறங்கியுள்ளது.

வான்வெளியில் சுமார் ஒரு இலட்சத்து 8 ஆயிரத்து 409 அடி உயரத்தில் இறங்க பலூன் பறக்கவிடப்பட்டது. பலூன் பத்திரமாக தரையிறங்கியதைத் தொடர்ந்து 2024ஆம் ஆண்டுமுதல் பயணிகளை ஏற்றி பறக்கும் நடைமுறைகள் தொடங்கும் என விண்வெளி பலூன் நிறுவனமாக ஸ்பேஸ் பெர்ஸ்பெக்டிவ் தெரிவித்துள்ளது.

மியன்மார் இராணுவ ஆட்சிக்கு எதிராக ஐ.நாவில் தீர்மானம்

119 நாடுகள் ஆதரவு; இந்தியா உட்பட 36 நாடுகள் பறக்கணிப்பு

ஆட்சியை ஒப்படைத்துவிட்டு விலகும்படி மியன்மார் இராணுவத்தை வலியுறுத்தும் தீர்மானம், ஐ.நாவில் நேற்றுமுன்தினம் கொண்டுவரப்பட்டது. ஐ.நாவின் இந்தத் தீர்மானத்துக்கு ஆதரவாக 119 நாடுகள் வாக்களித்துள்ளன. இந்தியா உட்பட 36 நாடுகள் வாக்கெடுப்பை பறக்கணித்தன. பெலாரஸ் மட்டும் தீர்மானத்தை எதிர்த்து வாக்களித்துள்ளது. மியன்மாரில் கடந்த பெப்ரவரியில் ஜனநாயக ரீதியான அரசை கவிழ்த்துவிட்டு, புரட்சியின் மூலம் அந்நாட்டு இராணுவம் ஆட்சியை கைப்பற்றியதுடன், அந்நாட்டு தலைமை அரசியல் ஆலோசகரான ஆங் சான் சூகி, அந்நாட்டு ஜனாதிபதி வின் மைண்ட் மற்றும் அரசியல் தலைவர்கள் பலரை சிறைப்பிடித்தது. இதை எதிர்த்து வீதிகளில் இறங்கி மக்கள் தொடர் போராட்டங்களில் ஈடுபட்டு வருகின்றனர். ஜனநாயக மக்கள் போராட்டக்காரர்களை அந்நாட்டு இராணுவம் இரும்புக்கரம் கொண்டு ஒடுக்கிவருகிறது. இராணுவம் நடத்திய தாக்குதலில் இதுவரையில் 900 பேர் கொல்லப்பட்டுள்ளதுடன் ஆயிரக்கணக்கான அப்பாவி மக்கள் படுகாயமடைந்துள்ளதுடன், பலர் சிறைவைக்கப்பட்டனர். இந்நிலையில், ஆட்சியை ஒப்படைத்துவிட்டு விலகும்படி மியன்மார் இராணுவத்தை வலியுறுத்தும் தீர்மானம், ஐ.நாவில் நேற்றுமுன்தினம் கொண்டுவரப்பட்டது. இதற்கு ஆதரவாக 119 நாடுகள் வாக்களித்தன. இந்தியா உட்பட 36 நாடுகள் வாக்கெடுப்பை பறக்கணித்தன. பெலாரஸ் மட்டும் எதிர்த்து வாக்களித்தது. இதுகுறித்து ஐ.நாவுக்கான இந்தியாவின் நிரந்தர பிரதிநிதி திருமூர்த்தி கூறுகையில், “ மியன்மாரின் அண்டைநாடுகளுடன் ஆலோசனை நடத்தாமல் இந்தத் தீர்மானம் கொண்டுவரப்பட்டதை இந்தியாவால் ஏற்கமுடியாது. இந்தத் தீர்மானத்தால் இப்போதைக்கு எந்த பலனும் ஏற்படாது” - என்றார்.

28 மணிநேரத்தில் 10 மாடி கட்டடம்: மின்னல் வேகத்தில் சீனா புதிய சாதனை

சீனாவில் 28 மணிநேரத்திற்குள் 10 மாடி கட்டடமொன்று கட்டி முடிக்கப்பட்டு புதிய சாதனை நிகழ்த்தப்பட்டுள்ளது. சீனாவின் Changsha என்ற நகரில் Broad என்ற சீன கட்டுமான நிறுவனம் இந்தக் குடியிருப்புத் தொகுதியை கட்டியுள்ளது. சுவர்கள், ஜன்னல்கள், அலுமாரிகள் என அனைத்தையும் நட்டு - போல்ட்கள் மூலம் இணைத்து, மாடி மீது மாடி என மின்னல் வேகத்தில் இந்தக் கட்டடத் தொகுதியை கட்டிமுடித்துள்ளது. முழு கட்டடமும் 28 மணிநேரம் 45 நிமிடங்களில் முடித்து, குடிநீர் மற்றும் மின்சார இணைப்பும் கொடுக்கப்பட்டது. கடந்த 2015இல் 19 நாட்களில் இந்நிறுவனம் சீனாவில் 57 மாடி கட்டடத்தை உருவாக்கியிருந்தமை குறிப்பிடத்தக்கது.



ஐ.நா. பொதுச் செயலாளராக மீண்டும் குட்டேரெஸ் தெரிவு

ஐ.நா. பொதுச் செயலாளராக மீண்டும் அந்-டோனியோ குட்டேரெஸ் நியமிக்கப்பட உள்ளார். இதையடுத்து, அவர் அந்தப் பொறுப்பை மேலும் 5 ஆண்டுகளுக்கு வகிப்பார். இதுகுறித்து 75ஆவது ஐ.நா. பொதுச் சபை கூட்டத்தின் தலைவர் டோஸ்கான் போஸ்கிர் தெரிவித்துள்ளதாவது: ஐ.நா. பொதுச் செயலாளர் பதவிக்கு தற்போது அந்தப் பொறுப்பை வகித்துவரும் அந்-டோனியோ குட்டேரெஸ் மீண்டும் நியமிக்கப்பட்டுள்ளதால், அவரது இரண்டாவது பதவிக்காலம் எதிர்வரும் 2022ஆம் ஆண்டு ஜனவரி மாதம் முதலாம் திகதி முதல் 2026ஆம் ஆண்டு டிசம்பர் 31ஆம் திகதியுடன் நிறைவடையும் என்றார். அதனைத் தொடர்ந்து, ஐ.நா. பொதுச் சபை அரங்கில் குட்டேரெஸுக்கு போஸ்கிர் பதவிப்பிரமாணம் செய்துவைத்தார்.





தினக்கூலி தொழிலாளர்களுக்கு மூன்று மாதங்கள் சம்பளமில்லை

உட்பாக தோட்ட நிர்வாகம் கெடுபிடி

தோட்டவேலை செய்யும் இடங்கள் முற்றிலும் காடு நிறைந்திருப்பதால் காடுகளை அழித்து தருமாறும் கோரிக்கை விடுத்துள்ளதுடன், அரசால் வழங்கப்பட்ட 5 ஆயிரம் ரூபா தோட்டத் தொழிலாளர்கள் யாருக்கும் இதுவரை கிடைக்கவில்லை எனவும் கவலை தெரிவித்துள்ளனர்.

இதேவேளை, நாட்சம்பளத்திற்கு



வழங்கப்படவில்லை எனவும் இவர்கள் குற்றஞ்சாட்டியுள்ளனர். அத்துடன், தொழிலாளர்களின் உரிமைகளை தோட்ட கம்பனிகள் கொடுக்க மறுப்பதாகவும் குற்றஞ்சாட்டியுள்ளனர். ஆயிரம் ரூபா சம்பளத்துடன் மேலதிக கொடுப்பனவை தோட்டத் தொழிலாளர்களுக்கு வழங்குமாறு வலியுறுத்தியுள்ளனர்.

தொழிலாளர்களின் விருப்பத் திற்கேற்ற தொழிற்சங்க சந்தாவை பலவந்தமாக தோட்ட நிர்வாகம் நிறுத்தியுள்ளதாகவும் இப்பகுதி மக்கள் கவலை தெரிவித்துள்ளனர்.



(அருண் யுகேஷ்)

கேகாலை மாவட்டம், தெரணியகலை பிரதேச செயலகத்துக்குட்பட்ட உட்பாக தோட்டத்தில் நாளாந்தம் வேலை செய்யும் தினக்கூலி தொழிலாளர்களுக்கு மூன்று மாதங்களாக சம்பளம் வழங்காமல்கு எதிர்ப்புத் தெரிவித்தும், தங்களின் கோரிக்கைகளை முன்வைத்தும் தோட்டத் தொழிலாளர்கள் நேற்று ஆர்ப்பாட்டத்தில் ஈடுபட்டனர்.

தோட்டத் தொழிலாளர்களுக்கு ஆயிரம் ரூபா சம்பளம் வழங்காமலும் மற்றும்



பெற்றுக்கொள்ளும் 7 கிலோ தேயிலைக்கு மேலதிகமாக பெறப்படும் தேயிலைக்கும் மேலதிக கொடுப்பனவு வழங்கப்படுவதில்லை எனவும், இறப்பர் மரங்களுக்கு ஒட்டப்படும் ரெய்ன் கார்ட் வேலைக்குரிய கொடுப்பனவு



மலையகம்

malayagam94@yahoo.com

பலாங்கொடையில் ரூ.19 மில்லியன் செலவில் பயணிகள் நடைபாதை



(பலாங்கொடை நிருபர்)

பலாங்கொடை நகரில் 19.17 மில்லியன் ரூபா செலவில் பயணிகள் நடைபாதை அமைக்கும் வேலைத்திட்டம் ஆரம்பித்து வைக்கப்பட்டுள்ளது.

இரத்தினபுரி இணைப்புக்கு மு தலைவரும், இரத்தினபுரி மாவட்ட நாடாளுமன்ற உறுப்பினருமான அகில சாலிய எல்லாவயின் வேண்டுகோளுக்கிணங்க, நகர

அபிவிருத்தி கடற்கரைப் பாதுகாப்பு இராஜாங்க அமைச்சர் பேராசிரியர் நாலக கொடவேவா நேற்று முன்தினம் இந்த வேலைத்திட்டத்தை ஆரம்பித்து வைத்தார்.

பலாங்கொடை தெரவல ஆற்றங்கரையை அண்டியதாக பிரதான பஸ் நிலையம் முதல் தெரவல பாலம் வரை 19.17 மில்லியன் ரூபா செலவில் இவ்வேலைத்திட்டம் நடைமுறைப்படுத்தப்படவுள்ளது.



தலவாக்கலை கிறேட் வெஸ்டன் தோட்டத்தில் ஒரே குடும்பத்தில் 8 பேருக்கு கொரோனா

(தலவாக்கலை நிருபர்)

கொட்டகலை பொதுச் சுகாதார வைத்திய பிரிவுக்குட்பட்ட தலவாக்கலை கட்டுக்கலை, தலவாக்கலை தெவிசிறிபுர மற்றும் கிறேட் வெஸ்டன் மலைத்தோட்டம் ஆகிய பிரதேசங்களில் 18 ஆம் திகதியன்று 24 கொரோனா நோயாளிகள் அடையாளம் காணப்பட்டுள்ளதாக கொட்டகலை சுகாதார வைத்திய அதிகாரி காரியாலயம் தெரிவித்துள்ளது.

அந்தவகையில் கிறேட் வெஸ்டன் மலைத்தோட்டத்தில் 13 பேர் கொரோனா நோயாளிகளாக அடையாளம் காணப்பட்டுள்ளனர். அவர்களில் ஒரே குடும்பத்தைச்

சேர்ந்த 8 பேர் அடங்குகின்றனர். மேலும், தலவாக்கலை கட்டுக்கலை தோட்டத்தில் 6 பேரும், தலவாக்கலை தெவிசிறிபுர பகுதியில் 5 பேரும், அடையாளம் காணப்பட்டுள்ளனர். இவர்களுக்கு மேற்கொள்ளப்பட்ட பி.சி.ஆர். பரிசோதனை அறிக்கைகளின் படியே இவர்களுக்கு கொரோனா தொற்றுள்ளமை உறுதிசெய்யப்பட்டது.

கொரோனா தொற்றுக்குள்ளான அனைவரும் தனிமைப்படுத்தப்பட்டுள்ளனர். இவர்களுடன் நெருங்கிய தொடர்பிலிருந்தவர்கள் சுயதனிமைப்படுத்தப்பட்டுள்ளதாக கொட்டகலை பொது சுகாதார வைத்திய அதிகாரி காரியாலயம் மேலும் தெரிவித்துள்ளது.

500 குடும்பங்களுக்கு உலர் உணவுப்பொருட்கள் உதவும் கரங்கள் அமைப்பால் வழங்கிவைப்பு



நுவரெலியா, இரத்தினபுரி, கேகாலை, களுத்துறை, கண்டி, மாத்தளை மற்றும் பதுளை, ஆகிய மாவட்டங்களில் வசிக்கும் 500 குடும்பங்களுக்கு இரத்தினபுரி உதவும் கரங்கள் அமைப்பால் உலர் உணவுப்பொருட்கள் வழங்கி வைக்கப்பட்டன. இரத்தினபுரி உதவும் கரங்கள் அமைப்பால் கொரோனா பேரிடர்



காலத்தில் நாட்டில் அமுல்படுத்தப்பட்டுள்ள பயணக்கட்டுப்பாடுகள் காரணமாக வேலைவாய்ப்பின்றி வாழ்வாதாரங்களை இழந்த உறவுகளுக்காகவே இந்த உலர் உணவுப்பொருட்கள் வழங்கப்பட்டுள்ளன.

'நேசரக்கரம் நீட்டும் உதவும் கரங்கள் அமைப்பின் உதவிக்கரம்' என்ற



தொனிப்பொருளில் ஏழு கட்டங்களாக நுவரெலியா, இரத்தினபுரி, கேகாலை, களுத்துறை, கண்டி, மாத்தளை மற்றும் பதுளை ஆகிய மாவட்டங்களில் மிகவும் வறுமைக் கோட்டின் கீழ் வாழும் தெரிவுசெய்யப்பட்ட மக்களுக்கு இந்த அமைப்பால் உலர் உணவுப்பொருட்கள் வழங்கிவைக்கப்பட்டன.

நீர்த்தாங்கியில் ஏறி ஒன்லைன் கல்வி கற்கும் மாணவர்கள்



(கண்டி)

மாத்தளை மாவட்டத்தில் நாவுல பிரதேச மாணவர்கள் ஒன்லைன் முறையில் கல்வி கற்பதில் பல்வேறு இடங்களைச் சந்திப்பதாகக் கூறுகின்றனர். தற்போது கொரோனா பரவல் அச்சம் காரணமாக பாடசாலைகள் மூடப்பட்ட நிலையில், அதிகமான மாணவர்களுக்கு போதியளவு தொலைபேசி சமிக்ஞைகள் கிடைக்காத காரணத்தால், 4 கி.மீ. தூரம் கால்நடையாகச் சென்று வெல்கால் என்ற இடத்திலுள்ள குன்று ஒன்றின் மீதுள்ள நீர்த்தாங்கியில் ஏறி ஒன்லைன் பாடங்களைக் கற்கவேண்டிய நிலை ஏற்பட்டுள்ளதாகக் கூறுகின்றனர். எனவே, தமது பிரதேசங்களுக்கு ஒன்லைன் முறையில் கல்வி கற்க வசதியாக தொலைபேசி சமிக்ஞைகள் கிடைக்கும் வகையில் நடவடிக்கைகளை மேற்கொள்ளுமாறு கோரிக்கை விடுத்துள்ளனர்.

கிணகத்தேனை - கெனில்வத்தையில் கிரு குடும்பங்கள் தனிமைப்படுத்தலில்

(கிணகத்தேனை நிருபர்)

கிணகத்தேனை, கெனில்வத்த இல-1 தோட்டத்தில் இரு குடும்பங்கள் சுகாதாரப் பிரிவினரால் தனிமைப்படுத்தப்பட்டுள்ளனர். குறித்த தோட்டத்தில் கிணகத்தேனை ஆடைத்தொழிற்சாலையில் பணியாடிய இருவருக்கு கொரோனா தொற்று உறுதிப்படுத்தப்பட்டுள்ளதையடுத்து, தொற்றுக்குள்ளான இருவரும் நுவரெலியா காத்மலை தனிமைப்படுத்தல் நிலையத்திற்கு அனுப்பிவைக்கப்பட்டுள்ளனர்.

இதன் காரணமாக குறித்த தோட்டத்தில் இரு குடும்பங்களும் தொடர்ந்தும் தனிமைப்படுத்தப்பட்டுள்ளதாக தெரியவருகின்றது.

இரத்தினபுரி தொழிலதிபர் லிபர்ட்டியினால் உலர் உணவுப்பொருட்கள் வழங்கிவைப்பு



(இரத்தினபுரி நிருபர்)

கொரோனா தொற்றினால் நாட்டில் ஏற்பட்டுள்ள அசாதாரண சூழ்நிலை காரணமாக தமது தொழிலை மேற்கொள்ள முடியாதுள்ள இரத்தினபுரி மாவட்டத்தைச் சேர்ந்த மோட்டார் வாகன திருத்துனர்களுக்கு, இரத்தினபுரியை சேர்ந்த தொழிலதிபர் லிபர்ட்டியினால் உலர் உணவுப்பொருட்களை வழங்கிவைத்தார்.

மேற்படி இரத்தினபுரி மாவட்டத்திலுள்ள சுமார்

150 இற்கும் மேற்பட்ட மோட்டார் வாகன திருத்துனர்களுக்கு, அவர்களின் இல்லங்களுக்கு சென்று மேற்படி உலர் உணவுப்பொருட்களை அவர் வழங்கி வருகின்றார்.

நேற்று முதல் மூன்று நாட்களுக்கு மேற்படி உலர் உணவுப்பொருட்களை வழங்கும் திட்டத்தை அவர் முன்னெடுக்கவுள்ளார். இதற்கென பத்து இலட்சம் ரூபா நிதியை அவர் ஒதுக்கீடு செய்துள்ளமை குறிப்பிடத்தக்கது.

பயணக்கட்டுப்பாடு காலத்தில் 7 கடைகள் உடைக்கப்பட்டு பணம் - நகை கொள்ளை

இரத்தினபுரியில் சம்பவம் - ஒருவர் கைது

(ஏ.ஏ.எம்.பாயில்)

பயணக்கட்டுப்பாடு நடைமுறையிலிருந்த காலப்பகுதியில் இரத்தினபுரி நகரில் 7 வியாபார நிலையங்கள் உடைக்கப்பட்டு அவற்றிலிருந்த பணம், நகை மற்றும் பொருட்கள் திருடப்பட்டுள்ளன.

வர்த்தக நிலையங்களின் உரிமையாளர்கள் தமது வியாபார நிலையங்களை பார்க்கவிரும்பாத வரகதைத்த போதே, இவ்விடயம் தெரியவந்துள்ளது.

இரத்தினபுரி நகரிலுள்ள மூன்று தங்க ஆபரண பழுதுபார்த்தல் நிலையங்கள், இரண்டு ஹோட்டல்கள், ஒரு ஜவுளிக்கடைகளுக்கிடையேயும் மற்றும் ஒரு டிஜிட்டல் தொழில்நுட்ப நிறுவனம் ஆகியவற்றிலேயே இந்தக் கொள்ளை சம்பவங்கள் இடம்பெற்றுள்ளன.

இவற்றில் இருந்து பணம், நகை உட்பட பல பெறுமதியான பொருட்கள்

கொள்ளையிடப்பட்டுள்ளதாக பொலிஸார் தெரிவித்தனர். பயணக்கட்டுப்பாடு நடைமுறையிலிருந்த காலப்பகுதியில் மனித நடமாட்டமில்லாத சூழ்நிலையை பயன்படுத்தி இச்சம்பவங்கள் இடம் பெற்றுள்ளதாகப் பொலிஸார் தெரிவித்தனர்.

இச்சம்பவம் தொடர்பில் இரத்தினபுரி கனாதொல பிரதேசத்தைச் சேர்ந்த 26 வயதுடைய இளைஞர் ஒருவரை பொலிஸார் கைதுசெய்துள்ளனர்.

வியாபார நிலையங்களிலிருந்த சி.சி.ரி.வி கமரங்களின் உதவியுடனேயே இவர்கைதுசெய்யப்பட்டுள்ளார். இவ்விளைஞன் சிறு வயதிலேயே பெற்றோர்களை இழந்த, போதைவஸ்துக்கு அடிமையான ஒருவர் என கண்டறியப்பட்டுள்ளதாகவும், திருடப்பட்ட பணம் அனைத்தையும் இவர் செலவிட்டுள்ளதாகவும் பொலிஸார் தெரிவித்தனர்.

மூன்று மாத சந்தாப்பணம் இன்மையால் தொழிற்சங்கப் பணியாளர்களுக்கு சிரமம்

மத்திய மாகாண சபை முன்னாள் உறுப்பினர் ஸ்ரீதரன் சுட்டிக்காட்டு

தோட்ட நிர்வாகங்கள் தொழிலாளர்களின் சந்தாப் பணத்தை கடந்த மூன்று மாத காலமாக அனுப்பாமல் உள்ளதால் தொழிற்சங்கங்களை நடத்துவதில் பாரிய சிரமங்களை எதிர்நோக்கி வருவதாக தொழிலாளர் தேசிய சங்கத்தின் பிரதி நிதிச் செயலாளரும், மத்திய மாகாண சபை முன்னாள் உறுப்பினருமான சோ. ஸ்ரீதரன் தெரிவித்துள்ளார்.

இது தொடர்பாக அவர் வெளியிட்டுள்ள அறிக்கையில் தெரிவிக்கப்பட்டுள்ளதாவது,

தோட்டத் தொழிலாளர்களுக்கு ஆயிரம் ரூபா சம்பள உயர்வு வழங்கப்பட வேண்டும் என்ற வர்த்தமானி அறிவித்தல் ஏர்பல் மாதம் வெளியிடப்பட்டிருந்தது. இதை ஆட்சேபித்து தோட்டக்கம்பனிகள் வழக்கல் செய்திருந்தன. சம்பள நிர்ணய சபை தலைபீடு செய்துள்ளதால் தமக்கும், கூட்டு ஒப்பந்தத்துக்குமிடையிலான புரிந்துணர்வு காலாவதியாவதாகத் தெரிவித்து, தொழிலாளர்களின் சம்பளத்திலிருந்து வழமையாக கழித்து அனுப்புகின்ற சந்தாப் பணத்தையும் நிர்வாகங்கள் அனுப்பாமல் இருந்தன.

கம்பனிகள் தொடர்ந்துள்ள வழக்கு விசாரணைக்கு



எடுத்துக் கொள்ளப்பட்டபோது, கொரோனா சூழ்நிலை காரணமாக நீதிமன்ற நடவடிக்கைகள் இடைநிறுத்தப்பட்டுள்ளன. இதனால், கம்பனிகளுடன் பேச்சுவார்த்தை நடத்த முடியாத இக்கட்டான சூழ்நிலை தோன்றியுள்ளது. அத்தோடு இந்த ஆண்டு மார்ச், ஏப்ரல், மே மாதங்களுக்குரிய சந்தாப் பணம் வந்து சேராததால் தொழிற்சங்கங்கள் பாரிய பிரச்சினைகளை எதிர்நோக்கி வருகின்றன.

தொழிற்சங்கக் கட்டடங்களுக்கு வாடகை செலுத்தல், கடமையாற்றும் உத்தியோகத்தர்களுக்கு மாதாந்த கொடுப்பனவை வழங்குதல், குடிநீர், மின்சாரக் கட்டணங்களை செலுத்துதல் உட்பட பல்வேறு அத்தியாவசிய பிரச்சினைகள் தலைதூக்கியுள்ளன. தொழிற்சங்கங்களில் கடமை பூரியும் ஆயிரக்கணக்கான உத்தியோகத்தர்கள் சந்தாப்பணத்தின் மூலமே வேதனம் பெற்று வருகின்றார்கள். இதனை நம்பித்தான் நூற்றுக்கணக்கான குடும்பங்கள் வாழ்ந்து கொண்டிருக்கின்றன.

கடந்த மூன்று மாத காலமாக ஓரளவு சமாளித்துக் கொண்டு வந்தாலும், நிலைமை நீடிக்கும் பட்சத்தில் பெரும் சிக்கலுக்கு முகங்கொடுக்க வேண்டியிருக்கும். தொழிற்சங்கத்தை நம்பி வாழ்கின்ற உத்தியோகத்தர்கள் தமது குடும்பங்களை நடத்த முடியாமல் கஷ்டங்களை அனுபவிக்க வேண்டிய நிலை உருவாகியுள்ளது.

மேலும், தோட்டத் தொழிலாளர்களுக்கு அறிவிக்கப்பட்ட ஆயிரம் ரூபா சம்பள உயர்வை முழுமையாக அனுபவிக்க முடியாத

துரதிர்ஷ்டசாலிகளாகவும் தொழிலாளர்கள் இருகின்றார்கள். ஆயிரம் ரூபா சம்பளம் கிடைக்க வேண்டுமானால் 20 கிலோ கொழுந்து கட்டாயம் பறிக்கப்பட வேண்டும் என்று நிர்ப்பந்திக்கப்படுகின்றார்கள். அதற்குக் குறைவாக கொழுந்து பறித்தால் ஒரு கிலோவுக்கு 50 ரூபா என்ற அடிப்படையிலேயே கொடுப்பனவு வழங்கப்பட்டு வருவதோடு, ஒரு வாரத்துக்கு இரண்டு அல்லது மூன்று நாட்கள் மட்டுமே வேலை வழங்கி தொழிலாளர்களின் வயிற்றில் அடிக்கப்பட்டு வருகின்றது. தோட்டத் தொழிலாளர்களுக்கு ஆயிரம் ரூபா சம்பள உயர்வு பெற்றுக் கொடுக்கப்படும் என்று அரசாங்கம் தெரிவித்திருந்தாலும், தற்போது தொழிலாளர்கள் படுகின்ற கஷ்டங்களை நீக்குவதற்கு எந்த விதமான ஆக்கபூர்வமான நடவடிக்கைகளும் எடுக்கப்படவில்லை. நாட்டில் கொரோனா பரவல் அதிகரித்து வரும் நிலையில் போதிய வருமானம் இன்றி துயரங்களை அனுபவித்து வரும் தோட்டத் தொழிலாளர்களுக்கு விபோசனத்தைப் பெற்றுக் கொடுக்க அரசாங்கம் முன்வர வேண்டும் என்றும் தெரிவித்துள்ளார்.

இந்தியா தனது அக்கறையை செயலில் காட்டவேண்டும்

மட்டு. மாவட்ட முன்னாள் எம்.பி. அரியநேத்திரன் தெரிவிப்பு

(வீரமுனை நிருபர்)

முழு அதிகாரப்பரவலுக்கு இலங்கையை இந்தியா வலியுறுத்தினாலும் இந்தியாவின் வலியுறுத்தலை இலங்கை செவிசாப்பதாக தெரியவில்லை. எனவே, வாயால் அக்கறை காட்டுவதை விடுத்து இந்தியா செயலில் அக்கறை காட்ட முன்வர வேண்டும் - என மட்டு. மாவட்ட முன்னாள் நாடாளுமன்ற உறுப்பினரும் இலங்கைத் தமிழரசுக் கட்சியின் ஊடகச் செயலாளருமான பா. அரியநேத்திரன் தெரிவித்தார்.

இவ்விடயம் தொடர்பாக மேலும் தெரிவிக்கையில், ஈழத்தமிழர்கள் உரிமைக்கான போராட்டம் தந்தை செல்வா தலைமையில் அகிம்சை ரீதியாகவும் அதன் பின்னர் தமிழீழ விடுதலைப் புலிகளின் தலைவர் பிரபாகரன் தலைமையில் ஆயுத ரீதியாகவும் மெளனித்ததன் பிற்பாடு இரா.சம்பந்தன் தலைமையிலான இராஜதந்திர செயற்பாடும் 73 வருடமாக தொடரான அரசியல் செயல்முறைகளினால் அயல்நாடான இந்தியாவிற்கு ஏனைய நாடுகளைவிட

கரிசனையும் பங்களிப்பும் இருந்துகொண்டே உள்ளது.

இந்தியாவில் யார் பிரதமராக தெரிவானாலும் தமிழ்த் தேசியத் தலைமைகளை நேரடியாக சந்தித்து, வடக்கு, கிழக்கு மக்களின் அரசியல் தீர்வு விடயங்களை பல தடவைகள் வலியுறுத்திய வரலாறுகள் இன்று நேற்றல்ல, இந்திராகாந்தி அம்மையார் பிரதமராக இருந்த காலம் தொடக்கம் தற்போதைய பாரதப் பிரதமர் நரேந்திரமோடி பிரதமராக உள்ள காலம்வரையும் தொடராகவே அழுத்தக்களை இலங்கை அரசுக்கு வழங்குமாறு கேட்ட வரலாறுகள் உள்ளன.

அதனடிப்படையில் ராஜீவ் காந்தி பிரதமராக இருந்த காலப்பகுதியான 1987இல் இலங்கை - இந்திய ஒப்பந்தம் செய்யப்பட்டு இலங்கை ஜனாதிபதியாக இருந்த ஜே.ஆர்.ஜெயவர்தனாவின் ஆட்சியில் 13ஆவது அரசியல் யாப்பு நாடாளுமன்றத்தில் நிறைவேற்றியதன் அடிப்படையில் மாகாண சபை உருவாக்கப்பட்டது.

அதில் வடக்கு - கிழக்கு இணைந்த மாகாண சபைத் தேர்தல் முதன்முதலாக 1988இல்

இடம்பெற்றது. அதன்பின் 2006இல் மக்கள் விடுதலை முன்னணியினால் உச்சநீதிமன்றில் வழக்கு தாக்கல் செய்யப்பட்டு, இணைந்த வடக்கு - கிழக்கு மாகாணசபை இரண்டாக வடக்கிற்கு தனியாகவும் கிழக்கிற்கு தனியாகவும் பிரிக்கப்பட்டது என்பதெல்லாம் வரலாறு.

இந்திய அரசின் அழுத்தத்தினால் அதிகாரப்பிரிவுக்காக கொண்டுவரப்பட்ட மாகாண சபை அதிகாரங்கள் படிப்படியாக பிரிக்கப்பட்டு தற்போதைய அரசின் காலத்தில் மாகாண நிர்வாகத்தின்கீழ் இருந்த வைத்தியசாலைகள், பாடசாலைகள் என வடக்கு, கிழக்கில் இருந்த நூற்றுக்கணக்கான பாடசாலைகளுக்கும் வைத்தியசாலைகளும் மத்திய அரசின்கீழ் மாற்றப்பட்டுள்ளன.

மாகாண அரசின் அதிகாரத்தை திட்டமிட்டு, மத்திய அரசுக்கு பறிப்பதன் மூலம் மாகாண அரசின் நிர்வாகத்தை பலவீனப்படுத்தும் சதியாகவே இது அமைந்துள்ளது.


இவ்வாறான விடயங்களை மட்டுமன்றி, வடக்கு, கிழக்கு மக்களின் சுயநிர்ணய உரிமைக்கான அரசியல் தீர்வு விடயத்தில்

இலங்கைக்கு அழுத்தம் கொடுக்கும் வல்லமை பொருந்திய நாடு இந்தியா மட்டுமே என்பது யாவரும் அறிந்த விடயம். இதனை இந்திய அரசு செய்யவேண்டும் என்பதே தமிழ்த் தேசியக் கூட்டமைப்பு தொடராக வலியுறுத்தி வருவதும் அதற்கான பேச்சுவார்த்தைகளை இந்திய அரசின் தலைவர்கள் இந்தியத் தூதுவர்களுடன் பலமுறை கதைத்தும் ஆக்கபூர்வமாக எந்த பலனும் இன்னும் கிடைக்கவில்லை.

இறுதியாக கடந்த வாரமும் இந்தியத் தூதுவருடன் இடம்பெற்ற சந்திப்பிலும் மீண்டும் மீண்டும் அதனையே வலியுறுத்தி எமது தலைவர்கள் பேசியுள்ளனர். இதுவும் வழமை போன்று தலைப்புச் செய்திகள் பரபரப்பாக வெளிவந்தன.

இந்தியா தமிழ் மக்களின் அரசியல் தீர்வு விடயத்தில் அக்கறையாக இருப்பதாக பழைய வாக்கியமாகவே இதுவும் உள்ளதோ என்ற சந்தேகமே தமிழ் மக்கள் மத்தியில் உள்ளது.

ஒவ்வொரு சந்திப்பிலும் இந்திய இராஜதந்திரிகள் நம்பிக்கை ஊட்டும் விதமான கருத்துகளைக் கூறினாலும், அவை செய்திகளாக



மட்டுமே காணப்பட்டன. செயல் வடிவில் இல்லை என்ற ஏக்கம் வடக்கு, கிழக்கு தமிழ் மக்கள் மத்தியில் உள்ளது.

இருந்தபோதும் ராஜபக்ஷாக்கள் அரசு, இந்தியாவின் பல எதிர்ப்புகளை மீறி சீனாவின் ஆதிக்கத்தில் சென்றுகொண்டிருக்கும் நிலையை உணர்ந்தாவது, வடக்கு, கிழக்கு மக்களின் நிரந்தர அரசியல் தீர்வு விடயங்களுக்கு விநாந்து செயல்வடிவில் அக்கறை காட்டவேண்டும் என மேலும் கூறினார்.

அட்டாளைச்சேனையில் தனிமைப்படுத்தலிலிருந்த 18 பேருக்கு கொரோனா தொற்று உறுதி

நால்வர் உயிரிழப்பு



(அட்டாளைச்சேனை)

அட்டாளைச்சேனை சுகாதார வைத்திய அதிகாரிகாரியாலயப் பிரிவில் 18 பேர் கொரோனா தொற்றுடன் இனங்காணப்பட்டுள்ளதாக நேற்று அட்டாளைச்சேனை பிரதேச சுகாதார வைத்திய அதிகாரி டாக்டர் எஸ்.அகிலன் தெரிவித்தார். இது தொடர்பில் அவர் ஊடகங்களுக்கு கருத்து தெரிவிக்கையில்,

அட்டாளைச்சேனை பிரதேச சுகாதார வைத்திய அதிகாரிகாரியாலயப் பிரிவில் நேற்று முன்தினம் 18 பேர் சுயநிமைப்படுத்தப்பட்ட குடும்பங்களிலிருந்து கொரோனா தொற்றுடன் இனங்காணப்பட்டனர். இதுவரையும் எமது சுகாதாரப் பிரிவில் 196 பேர் கொரோனா தொற்றுடன் அடையாளப்படுத்தப்பட்டு, தற்போது 36 பேர் வைத்தியசாலைகளில் சிகிச்சைபெற்று

வருகின்றனர். இதுவரையும் 4 பேர் மரணித்துள்ளனர். 64 குடும்பங்கள் வீடுகளில் சுயதனிமைப்படுத்தலில் உள்ளனர்.

அட்டாளைச்சேனை பிரதேச சுகாதார வைத்தியதிகாரி பிரிவில் பாலமுனை பிரதேசத்தில் பாலமுனை-2ஆம் கிராமப் பிரிவு மற்றும் ஒலுவில் பிரதேசத்தில் ஒலுவில்-4ஆம் கிராமப் பிரிவில் கொரோனா தொற்றின் ஆதிக்கம் அதிகமாகவுள்ளமை குறிப்பிடத்தக்கது.

இன்று முதல் எதிர்வரும் புதன்கிழமை இரவு 10 மணிவரையும் பயணத்தை நீக்கப்படுவதால் இக்காலப்பகுதியில் மக்கள் மிக அவதானத்துடன் கவனமாக சுகாதார நடைமுறைகளைக் கடைப்பிடித்து செயற்பட வேண்டும்.

தேவையின் நிமிர்த்தம் மாத்திரம் வெளிச் செல்வது மிகச் சிறந்த விடயமாகும். இதன்மூலம்

உங்களையும் குடும்பத்தவர்களையும் பாதுகாத்துக் கொள்ள முடியும். சந்தைகள், கடைத்தெருக்கள் மற்றும் தேநீர்க் கடைகளில் கூட்டம் கூட்டமாக நின்று எங்கள் சுகாதாரக் குழுவிடம் அகப்பட்டால் உடனடியாக அவர்களுக்கு அனிர்ஜன் மற்றும் பி.சி.ஆர். பரிசோதனைகள் எடுக்கப்படுவதுடன், பொலிஸாரின் உதவியும் இறுக்கமான சட்ட நடவடிக்கைகளும் மேற்கொள்ளப்படும்.

அட்டாளைச்சேனை, பாலமுனை மற்றும் ஒலுவில் பிரதேசங்களில் எமது சுகாதாரக் குழுவினர் பொலிஸ் மற்றும் இராணுவத்துடன் இணைந்து வீதிகளில் ரோந்து நடவடிக்கைகளில் ஈடுபடுவார்.

மிக அவசிய விடயங்களுக்காக வெளியில் செல்லவேண்டி ஏற்பட்டால் முகக்கவசமின்றி செல்லவேண்டாம். வெளியில் யாரிடமும் ஒரு மீற்றர் இடைவெளியில் நின்று முகக்கவசம் அணிந்து உள்ளவர்களிடம் மட்டும் பேசலாம். வெளியில் சென்று வீட்டுக்கு வந்ததும் முதலில் நன்கு சவாக்காரமிட்டு கைகளைக் கழுவங்கள் பலர் கொரோனா தொற்றுடன் சுகாதேகி போன்று உள்ளனர்.

கொரோனா 19 தொற்றிலிருந்து நமது பிரதேசமும் நமது நாடும் விடுபட அனைவரும் இதற்கு பூரணமான ஒத்துழைப்பு வழங்கவேண்டும் என மக்களை கேட்டுக்கொள்வதாக பிரதேச சுகாதார வைத்திய அதிகாரி மேலும் தெரிவித்தார்.



ஓட்டமாவடி கொரோனா மையவாடியில் கடமையில் ஈடுபடும் பாதுகாப்புத் தரப்பினர் ஓய்வபற கொட்டகை



(கல்குடா நிருபர்)

கொரோனாவினால் மரணிக்கின்ற உடல்களை நல்லடக்கம்செய்யும் ஓட்டமாவடி, பிரதேச செயலகத்திற்குட்பட்ட மஜீமா நகர் மையவாடிக்கு வரும் உறவினர்கள் மற்றும் அங்கு பாதுகாப்புக் கடமையில் ஈடுபடும் பாதுகாப்புத் தரப்பினர், சுகாதாரத்துறையினரின் நன்மை கருதி அமைக்கப்பட்ட இரு தற்காலிக கொட்டகைகள் பாவனைக்கு கையளிக்கப்பட்டன.

கோரோனாப்பற்று மேற்கு ஓட்டமாவடி பிரதேச சபை மற்றும் காத்தான்குடி நகர சபை என்பன கொழும்பு,

கொஹுவலயில் இயங்கிவரும் அல்நூர் சமூக சேவை நிறுவனத்திடம் விடுத்த வேண்டுகோளின் பேரில் நிறுவனத்தின் தலைவர் அல்ஹாஜ் செய்யத் முஹம்மத் அலியார் மற்றும் நிறுவனத்தின் பிரதித் தலைவரும், நிதிப் பணிப்பாளருமான கலாநிதி ரிப்பி ரம்லான் ஹாஜி ஆகியோரின் ஆலோசனை மற்றும் வழிகாட்டலின்கீழ் மேற்படி நிறுவனத்தின் கிழக்கு மாகாண இணைப்பாளர் ஏறாநூரைச் சேர்ந்த நழீமின் மேற்பார்வையின்கீழ் குறித்த தற்காலிக தங்குமிட வசதிகள் செய்துகொடுக்கப்பட்டுள்ளன.

இதனை உத்தியோகபூர்வமாக கையளக்கும் நிகழ்வில் ஓட்டமாவடி பிரதேச சபையின் தவிசாளர் ஏ.எம்.நெளபர், காத்தான்குடி நகர சபை முதல்வர் எஸ்.எம்.அல்பார், ஓட்டமாவடி சுகாதார வைத்திய அதிகாரி எம்.எச்.எம்.தாரிக், ஆறாவது கஜப்பா படைப்பணியின் கட்டளைத் தளபதி, அல்நூர் சமூக சேவை நிறுவனத்தின் தலைவர் அல்ஹாஜ் செய்யத் முஹம்மத் அலியார், ஓட்டமாவடி மேற்பார்வை சுகாதாரப் பரிசோதகர் ஏ.எம்.நெளபர் உட்பட பலரும் கலந்துகொண்டனர்.

கடலரிப்பில் ஜனாஸாக்கள் வெளிவந்த மாளிகைக்காடு மையவாடி பகுதியில் தடுப்புச் சுவர் அமைக்கும் பணி நிறைவு



(மாளிகைக்காடு நிருபர்)

கடலரிப்பில் ஜனாஸாக்கள் வெளிவந்த காரைதீவு பிரதேச மாளிகைக்காடு மையவாடி பிரச்சினைக்கு நிரந்தர தீர்வு காணும் நோக்கில் தடுப்புச்சுவர் அமைக்கும் வேலைத்திட்டம் பிரதமரின் பணிப்புக்கமைய அமைக்கப்பட்டு நிறைவு செய்யப்பட்டுள்ளது.

நாடாளுமன்ற உறுப்பினர் சட்டத்தரணி எச்.எம்.எம்.ஹரீஸ் அரசுக்கு முன்வைத்த கோரிக்கைக்கமையாக பிரதமர் மஹிந்த ராஜபக்ஷவின் பணிப்புரைக்கிணங்க கரையோரம் பேணல் திணைக்களம் முன்னெடுத்த இவ்வேலைத்திட்டத்தின் சகல பணிகளும் பூர்த்திசெய்யப்பட்டுள்ளன.

இவ்வேலைத்திட்டம் தொடர்பில் பார்வையிட இடப்பணியை முன்னின்று முன்னெடுத்த நாடாளுமன்ற உறுப்பினர் சட்டத்தரணி எச்.எம்.எம்.ஹரீஸ் ஸ்தலத்திற்கு விஜயம்செய்து அடுத்தகட்ட நடவடிக்கை தொடர்பில் ஆராய்ந்தார். இவ்விஜயத்தில் நாடாளுமன்ற உறுப்பினர் எச்.எம்.எம்.ஹரீஸ்

பிரத்தியேக செயலாளர் நெளபர் ஏ.பாவா, மாளிகைக்காடு அந்நூர் ஜம்மா பள்ளிவாசல் தலைவர், செயலாளர், முக்கிய நிர்வாகிகள் உட்பட முக்கியஸ்தர்கள் பலரும் கலந்துகொண்டனர்.

ஊடகங்களுக்கு இதன் போது கருத்து தெரிவித்த நாடாளுமன்ற உறுப்பினர் எச்.எம்.எம்.ஹரீஸ் தனது கோரிக்கையை ஏற்று உடனடியாக நடவடிக்கை எடுக்க முன்வந்த பிரதமர் மஹிந்த ராஜபக்ஷவுக்கும் கரையோரம் பேணல் திணைக்கள அதிகாரிகளுக்கும், இவ்வேலைத்திட்டத்தை முன்னின்று செய்த சிவில் அமைப்புகளுக்கும் நன்றிகளை தெரிவித்தார்.

சுகாதார விதிமுறைகளை மீறி வியாபாரம் செய்யும் வர்த்தக நிலையங்களுக்கு 14 நாட்கள் சீல் வைக்க தீர்மானம்



(கல்குடா நிருபர்)

கேரள எப்பற்றும் மத்தி பிரதேச செயலாளர் பிரிவினாள் வர்த்தக நிலையங்களில் சுகாதார விதிமுறைகளை மீறி வியாபாரம் இடம்பெற்றால் பி.சி.ஆர். பரிசோதனை மேற்கொள்ளப்பட்டு வியாபார நிலையத்திற்கு 14 நாட்களுக்கு சீல் வைக்கப்படும் என்று தீர்மானம் நிறைவேற்றப்பட்டது.

நாடளாவிய ரீதியில் அமுலில் காணப்பட்ட பயணத்தடை இன்று திங்கட்கிழமை நீக்கப்படவுள்ள நிலையில், கோரோனாப்பற்று மத்தி பிரதேச செயலாளர் பிரிவில் மக்கள் பாதுகாப்புக் கருதி விசேட கூட்டம் செயலக கேட்போர் கூடத்தில் நேற்று ஞாயிற்றுக்கிழமை இடம்பெற்றது.

கோரோனாப்பற்று மத்தி பிரதேச செயலாளர் எல்.எச்.முலம்மில் தலைமையில் நடைபெற்ற கூட்டத்தில், கோரோனாப்பற்று மத்தி சுகாதார வைத்திய அதிகாரி டாக்டர் எஸ்.ரி.நஜீப்கான், செயலக உதவித் திட்டமிடல் பணிப்பாளர் எச்.எம்.நுரைத், வாழைச்சேனை பொலிஸ் நிலைய பொறுப்பதிகாரி தனஞ்சய பெரமுன, இராணுவ உயர் அதிகாரிகள், சுகாதார பரிசோதகர்கள், வர்த்தக சங்கத்தினர், பள்ளிவாசல் நிர்வாகத்தினர், பிரதேச மட்ட அமைப்புகளின் பிரதிநிதிகள், செயலக உத்தியோகத்தர்கள் உட்பட பலர்

கலந்துகொண்டனர். இதன்போது கோரோனாப்பற்று மத்தி பிரதேச செயலாளர் பிரிவினாள் வர்த்தக நிலையங்கள் பயணத்தடை தளர்த்தப்பட்ட நிலையில், மாலை 6 மணிவரை திறந்து வியாபாரம் செய்ய அனுமதி வழங்கப்பட்டுள்ளதுடன், சுகாதார விதிமுறைகளை மீறி வியாபார நடவடிக்கை இடம்பெற்றால் பி.சி.ஆர். பரிசோதனை மேற்கொள்ளப்பட்டு வியாபார நிலையத்திற்கு 14 நாட்களுக்கு சீல் வைக்கப்படும்.

சிகையலங்கார நிலையம், உணவு கங்கள் தவிர்ந்த வியாபார நிலையங்கள் திறக்க அனுமதி வழங்கப்பட்டுள்ளன. உணவுகங்களுக்கு உணவுகளை விநியோகம் செய்ய மாத்திரம் அனுமதி வழங்கப்பட்டுள்ளது. சுகாதார வைத்திய அலுவலகத்தினால் நடமாடும் பி.சி.ஆர். பரிசோதனை குழாம் கண்காணிப்பில் ஈடுபடுத்தப்பட்டு சுகாதார விதிமுறைகளை மீறி வேரூருக்கு பி.சி.ஆர். பரிசோதனை மேற்கொள்ளப்படும்.

கேரள எப்பற்றும் மத்தி பிரதேச செயலாளர் பிரிவினாள் பள்ளிவாசல்கள், வாழைச்சேனை பிரதேச சபை மற்றும் வர்த்தக சங்கத்தினால் மக்களுக்கு தெரிவிக்கும் வகையில் ஒலிபெருக்கி மூலம் அறிவித்தல் வழங்கல். மக்களின் நடமாட்டம் அதிகரித்துக் காணப்படும்

இடங்களை கண்காணிக்கும் வகையில் ட்ரோன் கெமெரா மூலம் வீடியோ பதிவுசெய்வதற்கு பொலிஸார் மூலம் நடவடிக்கை மேற்கொள்ளப்பட்டுள்ளதுடன், கிராம மட்ட குழுக்கள் பொலிஸாருடன் இணைந்து கண்காணிப்பு நடவடிக்கைகளில் ஈடுபடுமாறும் வேண்டுகோள் விடுக்கப்பட்டது.

திருமணம், பொது நிகழ்வுகள், ஒன்றுகூடல், விளையாட்டு நிகழ்வுகள் என்பவற்றுக்கு தடை விதிக்கப்பட்டுள்ளது. மரணம் ஒன்று இடம்பெறும் பட்சத்தில் சுகாதார தரப்பினரின் பரிசோதனைகள் இடம்பெற்று அதன் முடிவுகள் பெற்ற பின்னர் மரண வீட்டிற்கு சுகாதார விதிமுறைகளை பேணி மக்கள் செல்வதற்கு அனுமதி வழங்கப்பட்டுள்ளது. அத்தியாவசிய பொருட்களை வாங்குபவர்கள் அருகிலுள்ள வியாபார நிலையத்திற்கு செல்வதாயின், நடந்து சென்று பொருட்களை கொள்வனவு செய்யுமாறு கேட்டுக்கொள்ளப்பட்டுள்ளது.

வியாபாரிகள் நிரணய விவையை காட்சிப்படுத்துவதுடன், அதிக விலைக்கு பொருட்களை விற்பனைசெய்யும் பட்சத்தில் அவர்களுக்கு எதிராக சட்ட நடவடிக்கை எடுக்கப்படும் என்றும் கூட்டத்தில் தீர்மானிக்கப்பட்டது.

ஒலுவில் பிரதேசத்தில் செய்கைபண்ணப்படும் உப உணவு உற்பத்திச்செய்கை வெற்றி

(அட்டாளைச்சேனை)

அரசாங்கத்தின் சுட்டிச்சத்தின் நோக்கு, உள்நாட்டு உற்பத்தியை அதிகரித்து விவசாயச் செய்கையாளர்களின் வாழ்வில் ஒளியேற்றும் மறுமலர்ச்சிமிக்க மக்கள் நல வேலைத்திட்டங்கள் தற்போது நாடு முழுவதிலும் முன்னெடுக்கப்பட்டு வருகின்றன. இதனடிப்படையில் ஒலுவில் பிரதேசத்தில் செய்கைபண்ணப்பட்டுவரும் மரக்கறிச் செய்கை மற்றும் உப உணவுச் செய்கை ஆகியன வெற்றியளித்துள்ளன.

விவசாயிகளுக்காக அரசாங்கத்தின் மூலம் வழங்கப்பட்டுவரும் உதவிகளும் மக்கள் நல வேலைத்திட்டங்களும் இவ்வாறான உள்ளூர் உற்பத்திச்செய்கைகள் வெற்றியளிக்க காரணமாக உள்ளதுடன், ஜனாதிபதியின் நஞ்சுற்ற உணவு உற்பத்தி வேலைத்திட்டத்தினை தாம் ஆதரிப்பதாகவும் விவசாயிகள் தெரிவிக்கின்றனர்.

அரசாங்கத்தின் இவ்வேலைத் திட்டத்தின் மூலம் நாட்டிலுள்ள விவசாயிகளின் வாழ்வில் மறுமலர்ச்சி ஏற்பட்டு வருகின்றது. செயற்கை உரம் மற்றும்



கிருமிநாசினிகள் போன்றவற்றை பயன்படுத்துவதன் மூலம் தற்காலத்தில் மக்கள் பல்வேறான நோய்களுக்கு ஆளாகி வருகின்றனர். இதனைக் கட்டுப்படுத்தி நஞ்சுற்ற உணவு உற்பத்தியினை ஊக்கப்படுத்துவதன் மூலம் ஆரோக்கியமான எதிர்கால சந்ததியினை உருவாக்கிக் கொள்ள முடியும் என விவசாயிகள் தெரிவிக்கின்றனர்.

இவ்வேலைத்திட்டத்தின் கீழ் அட்டாளைச்சேனை பிரதேச செயலகப் பிரிவினரின் கீழுள்ள ஒலுவில் பிரதேசத்திலுள்ள மேட்டுநிலப் பயிர்ச்செய்கையாளர்களால்

உற்பத்திசெய்யப்பட்ட கத்தரி, மிளகாய், மரவள்ளி போன்ற மரக்கறிப் பயிர்ச் செய்கைகளும், சோளம், நிலக்கடலை போன்ற உப உணவுப் பயிர்ச்செய்கைகளும் வெற்றியளித்துள்ளன.

ஆடு, மாடு போன்ற பிராணிகளின் கழிவுகள், தாவரங்களின் இலை, குழை தண்டுப் பாகங்கள் போன்றவற்றை பயன்படுத்தி இப்பிரதேசத்தில் இவ்வாறான பயிர்ச்செய்கைகளை மேற்கொள்வதில் விவசாயிகள் மிகுந்த ஆர்வம் காட்டி வருகின்றனர்.

அரசாங்கத்தின் செளபாக்கிய வேலைத் திட்டத்தின் கீழ் வழங்கப்பட்டுவரும் பயிர் வகைகள், விதை இனங்கள், நாற்றுக்கள் போன்றவற்றை பெற்று மங்கள விவசாயில் வழங்கப்பட்டுவரும் இதர சேவைகள் போன்றவற்றின் மூலமும் இவ்வாறான பயிர்ச்செய்கைகள் மூலம் மக்கள் தமக் காண்பரிய உணவு உற்பத்தியினை மேற்கொண்டு வருவதோடு பல்வேறான நன்மைகளையும் தாம் பெற்று வருவதாகவும் இப்பிரதேச பயிர்ச்செய்கையாளர்கள் தெரிவிக்கின்றனர்.

மட்டக்களப்பு பெரியகல்லாறு கிராமசேவகர் பிரிவு முடக்கம்

மாவட்ட அரசாங்க அதிபர் கருணாகரன் தெரிவிப்பு

(கனகராசா சரவணன்)

மட்டக்களப்பு மாவட்டத்தில் பெரிய கல்லாறு கிராமசேவகர் பிரிவு நேற்று முன்தினம் முதல் தனிமைப்படுத்தப்பட்டு முடக்கப்பட்டுள்ளதாகவும் 6 கிராமசேவகர் பிரிவுகளில் 4 ஆயிரத்து 519 குடும்பங்கள் தனிமைப்படுத்தப்பட்ட பகுதியில் இருக்கின்றனர் எனவும் மாவட்ட அரசாங்க அதிபர் கணபதிப்பிள்ளை கருணாகரன் தெரிவித்தார்.

மாவட்ட கொரோனா தடுப்புச் செயலணி கூட்டம் நேற்று முன்தினம் சனிக்கிழமை இடம்பெற்றது. இதில் எடுக்கப்பட்ட தீர்மானத்தை ஊடகங்களுக்கு அறிவிக்கும்போது அவர் இவ்வாறு தெரிவித்தார்.

எதிர்வரும் 21ஆம் திகதி பயணக்கட்டுப்பாடு நீக்கப்படவுள்ளதாக அரசாங்கம் அறிவித்துள்ளது. இந்நிலையில், மட்டக்களப்பு மாவட்டத்தில் கடந்த வெள்ளிக்கிழமை 232 பேருக்கு கொரோனா தொற்று உறுதிப்படுத்தப்பட்டுள்ளது. வழமையாக 100 பேர் என்ற வீதத்தில் தொற்றுடன் இனங்காணப்படுவது வழக்கம்.

இருந்தபோதும் தற்போது தொற்றுக்குள்ளாவோர் அதிகரித்துவரும்



நிலையில் பயணக்கட்டுப்பாடு நீக்கப்பட்டால் மட்டக்களப்பு மாவட்டத்தில் சுகாதார முறைகளை எவ்வாறு முன்னெடுப்பதென ஆராயப்பட்டு தீர்மானம் எடுக்கப்பட்டது.

இதனடிப்படையில் பிரதேச செயலக அடிப்படையில் பிரதேச செயலாளர், சுகாதார அதிகாரிகள், பொலிஸார், இராணுவத்தினர் உட்பட 10 பேர் கொண்ட குழுவொன்று அமைக்கப்பட்டு, இரண்டு நாட்களுக்குள் கூட்டத்தைக் கூடி அந்தப் பகுதியில் இடம்பெறும் விளைவுகளின் தரவுகளை சேகரித்து தீர்மானங்களை எடுத்து அறிவிப்பதன் மூலம் நாங்கள் அதனை நாட்டின் உயர்பகுதிக்கு

அனுப்பி நடைமுறைப்படுத்த முடியும்.

ஒரு வீட்டில் மரணம் நடந்தால் மரணத்தைத் தொடர்ந்து அந்த வீட்டில் உறவினர்கள் ஒன்றாக கூடுவது வழக்கம். இதனால் சமூக நெருக்கங்கள் ஏற்படுவதுடன், தொற்று அதிகரிக்கின்றது. எனவே, இன்றிலிருந்து மரணம் இடம்பெற்றால் அந்த வீட்டிற்கு பொதுச் சுகாதார அதிகாரிகளால் அறிவித்தல் விடப்படும். அதனடிப்படையில் தேவையின்றி கூடுவதை தவிர்த்துக்கொள்ளவேண்டும். அதனை மீறி கூடுபவர்களுக்கு எதிராக கடுமையான சட்ட நடவடிக்கை எடுக்கப்படும்.

அதேவேளை, மாவட்டத்தில் 24 ஆயிரத்துக்கு மேற்பட்ட தடுப்பூசி ஏற்றப்பட்டுள்ளதுடன், ஏனையவர்களுக்கு அடுத்தகட்ட தடுப்பூசி எதிர்வரும் தினங்களில் வந்தடைந்ததும் அதனை ஏற்ற நடவடிக்கை எடுக்கப்பட்டுள்ளது. இருந்தபோதும் பயணக்கட்டுப்பாடு தளர்த்தப்பட்ட பின்னர் சந்தை மற்றும் வர்த்தக நிலையங்களில் ஒன்றாக கூடுவதற்கு தடைவிதிக்கப்பட்டுள்ளதுடன், இந்த விடயத்தில் பொலிஸார் கண்டிப்பாக செயற்படுவார்கள். எனவே, பொதுமக்கள் இந்தக் கொரோனா தொற்றைக் கட்டுப்படுத்த ஒத்துழைப்பு வழங்கி செயற்படவும் என அவர் தெரிவித்தார்.



குடும்பத்தகராறில் வெட்டுக்காயங்களுடன் மூவர் திருமலை வைத்தியசாலையில் அனுமதி

ஆறுமாத கைக்குழந்தை உயிரிழப்பு

(அப்துல்லா மய்யூஸ்)

திருகோணமலை கப்பல்துறை பகுதியில் வெட்டுக்காயங்களுடன் மீட்கப்பட்ட மூவரில் 6 மாத குழந்தையொன்றும் நேற்று முன்தினம் உயிரிழந்துள்ளதாக திருகோணமலை பொது வைத்தியசாலையின் பேச்சாளரொருவர் தெரிவித்தார்.

சீனக்குடா பொலிஸ் பிரிவுக்குட்பட்ட கப்பல்துறை பகுதியில் குடும்பத்தகராறு காரணமாக மாமா, மாமி மற்றும் வாளால் வெட்டியவரின் 6 மாத குழந்தை ஆகியோர் திருகோணமலை பொது வைத்தியசாலையில் நேற்று பிற்பகல் அனுமதிக்கப்பட்டனர்.

இந்நிலையில், குறித்த சம்பவத்தில் வெட்டிய சந்தேகநபரின் மாமா, மாமி சத்திரசிகிச்சைக்கு உட்படுத்தப்பட்டுவருகின்ற நிலையில், மாமியாரின் கை துண்டிக்கப்பட்டது. சீனக்குடா பொலிஸார் துண்டிக்கப்பட்ட கையை திருகோணமலை பொது வைத்தியசாலையில் ஒப்படைத்தனர். இருந்தபோதிலும் குறித்த 43 வயதுடைய

முத்துமாரி என்ற பெண்ணுக்கு சத்திரசிகிச்சை மேற்கொள்ளப்பட்டு வந்தபோதிலும் துண்டிக்கப்பட்ட கையை பொருத்த முடியாமல் போயுள்ளதாகவும் தெரியவருகின்றது.

இருந்தபோதிலும் 47 வயதுடைய பெர்னாண்டோ குமார் என்பவருக்கும் சத்திரசிகிச்சை மேற்கொள்ளப்பட்டது.

இதேவேளை, குறித்த சம்பவத்தில் 6 மாத குழந்தை வெட்டுக்காயங்களுடன் திருகோணமலை பொது வைத்தியசாலையில் சிகிச்சைபெற்றுவந்த நிலையில், சிகிச்சை பலனின்றி உயிரிழந்துள்ளதாகவும் தெரியவருகின்றது.

குறித்த ஆறுமாத குழந்தையின் சடலம் திருகோணமலை பொது வைத்தியசாலை பிரேத அறையில் வைக்கப்பட்டுள்ளதுடன், குறித்த சம்பவத்துடன் தொடர்புடைய சந்தேகநபரை தேடி வருவதாகவும் தீவிர விசாரணைகளை மேற்கொண்டு வருவதாகவும் சீனக்குடா பொலிஸார் தெரிவித்தனர்.

பாண்டிருப்பு கடற்கரையில் மூன்று கடல் ஆமைகள் இறந்த நிலையில் மீட்பு



(பாறுக் ஷிஹான்) அம்பாறை மாவட்டத்தில் பெரிய நீலாவணை பாண்டிருப்பு கடற்கரை பகுதியில் நேற்று முன்தினம் சனிக்கிழமை உயிரிழந்த நிலையில்

3 கடல் ஆமைகள் கரையொதுங்கியுள்ளன. இன்னும் பல ஆமைகள் கடலில் உயிரிழந்தபடி கரைக்கு வருவதாக கடல் தொழிலுக்குச் சென்று திரும்பிய மீனவர்கள் தெரிவிக்கின்றனர். கடந்த 21ஆம் திகதி எக்ஸ்பிரஸ் போர்ஸ் கப்பலில் தீ பரவியதிலிருந்து இதுவரை 40இற்கும் மேற்பட்ட கடல் ஆமைகளின் உடல்களும் 05 டொல்பின்களின் உடல்களும் கரையொதுங்கியுள்ளமை குறிப்பிடத்தக்கது.

கடற்றொழில் நீரியல்வள திணைக்கள அதிகாரிகள், கடல் குழல் பாதுகாப்பு அதிகார சபையின் உத்தியோகத்தர்கள், மத்திய சுற்றாடல் அதிகாரசபையின் உத்தியோகத்தர்கள் உட்பட்ட அதிகாரிகள் பார்வையிட்டதுடன், இறந்த நிலையில் கரையொதுங்கிய டொல்பின் உள்ளிட்ட கடலாமைகளை பகுப்பாய்விற்காக வனஜீவராசிகள் திணைக்கள அதிகாரிகள் கொண்டுசெல்லவுள்ளமை குறிப்பிடத்தக்கது.

சம்பூர் கிராம கமநலசேவை நிலைய வீதியை புனரமைத்துத் தர பிரதேச மக்கள் கோரிக்கை

(பைஷல் இஸ்மாயில்) திருகோணமலை - மூதூர் பிரதேச சபைக்குட்பட்ட சம்பூர் கிராமத்திலுள்ள கமநலசேவை நிலைய வீதி (ஏ.பி.சி. வீதி) கடந்த பல வருடங்களாக குண்டும் குழியுமாக காணப்படுகின்றது. இவ்வீதியால் பிரயாணம் செய்வது மிகக் கடினமாக உள்ளது என்றும் இந்த வீதியை புனரமைத்துத் தருமாறு கோரியும் அப்பிரதேச மக்களும், விவசாயிகளும், வாகன சாரதிகளும், பாடசாலை மாணவர்களும் சம்பந்தப்பட்ட அதிகாரிகளையும், உள்ளூர் அரசியல்வாதிகளையும் கேட்டுக்கொள்கின்றனர். பயங்கரவாத யுத்த காலங்களில் இடம்பெயர்ந்த மக்கள், கடந்த 2015ஆம் ஆண்டு மீண்டும் அவர்களின் சொந்த இடங்களில் மீள் குடியமர்த்தப்பட்டுள்ளனர். அவ்வாறு குடக்குடா, கூனித்தீவு, நவரத்தனபுரம் போன்ற கிராமங்களில் மீள் குடியமர்த்தப்பட்ட மக்கள் தங்களின் அன்றாடத்



தேவைகளை பூர்த்திசெய்வதாக இருந்தால் இவ்வீதியால்தான் பணிக்கவேண்டும் என்றும் வேறு மாற்று வீதிகள் இல்லை எனவும் அந்த மக்கள் கவலை தெரிவிக்கின்றனர். குறித்த வீதி சுமார் ஒரு கிலோமீற்றர் (ஒரு கி.மீ.) தூரம் வரை குண்டும் குழியுமாக

காணப்படுவதால் குறித்த கிராமங்களில் வசிக்கின்ற மக்கள் வைத்தியசாலைக்குச் செல்வதாக இருந்தால் பல சிரமங்களை எதிர்கொண்டு செல்லவேண்டியுள்ளது. குறிப்பாக அவசர சிகிச்சையை பெற்றுக்கொள்ள செல்கின்றவர்களும், கர்ப்பிணித் தாய்மார்களும் பாரிய சிரமங்களை எதிர்நோக்கிச் செல்ல வேண்டியுள்ளது என்றும் மழை காலங்களில் இந்த வீதியால் முற்றுமுதூரம் பயணம் செய்ய முடியாதுள்ளது என்றும் அவர்கள் தெரிவிக்கின்றனர்.

இது குறித்து உள்ளூர் அரசியல்வாதிகளிடமும், அதிகாரிகளிடமும் பல தடவைகள் முறையிட்டும் எவ்வித நடவடிக்கைகளையும் அவர்கள் மேற்கொள்ளவில்லை என்றும் விசனம் தெரிவிக்கின்றனர்.

மூதூர் பிரதேச செயலகத்தினால் மேற்கொள்ளப்பட்ட வீதி அபிவிருத்தித் திட்டத்தில் குறித்த வீதியை உள்வாங்கி புனரமைத்துத் தருமாறு கோரிய கடிதத்தையும் பிரதேச செயலாளரிடம் வழங்கியிருந்தோம். அதற்கு பிரதேச செயலாளரும் செய்து தருவதாக வாக்குறுதியளித்திருந்தார். பின்னர் பிரதேச செயலகத்தினால் மேற்கொள்ளப்பட்ட வீதி அபிவிருத்தித் திட்டத்தில் குறித்த வீதி புறக்கணிக்கப்பட்டு மக்கள் பயன்படுத்தாத சம்பூர் குருக்கு வீதியை 20 இலட்சம் ரூபாய் நிதியில் அமைத்துள்ளனர் என்றும் அக்கிராம மக்கள் கவலை தெரிவிக்கின்றனர்.

எனவே, பயங்கரவாத காலத்திலும், பயங்கரவாதம் அற்ற இந்தக் காலத்திலும் பல துன்பங்களையும், கஷ்டங்களையும் அம்மக்கள் தொடராக எதிர்நோக்கிக்கொண்டு வருவதை எம் நாட்டு அரசாங்கமும், இது தொடர்பான உயர் அதிகாரிகளும், உள்ளூர் அரசியல்வாதிகளும் கவனத்திற்கொண்டு அக்கிராம மக்களின் பிரச்சினைக்கு உடனடித் தீர்வு பெற்றுக்கொடுக்க வேண்டும்.

திருடிச்சென்ற மோட்டார் சைக்கிள் விபத்து; சந்தேகநபர் காயங்களுடன் தலைமறைவு!

திருமலையில் சம்பவம்

(எச்.எம்.எம்.பர்லான்) திருகோணமலையில் திருடிச்செல்லப்பட்ட மோட்டார் சைக்கிள் விபத்துக்குள்ளான நிலையில் அதனை செலுத்திச் சென்ற நபர் கைவிட்டுவிட்டு தலைமறைவாகியுள்ள சம்பவமொன்று நேற்று முன்தினம் இடம்பெற்றுள்ளது.

திருகோணமலை - சேருநுவர பொலிஸ் பிரிவுக்குட்பட்ட பகுதியில் வைத்து மோட்டார் சைக்கிளில் சென்ற நபரொருவர் விபத்துக்குள்ளாகியுள்ளார். விபத்துக்குள்ளான குறித்த நபரை பொலிஸாரின் உதவியுடன் பிரதேச மக்கள் சேருநுவர வைத்தியசாலையில் அனுமதித்துள்ளனர்.

காயங்களுடன் அனுமதிக்கப்பட்ட நபர் வைத்தியசாலையிலிருந்து தலைமறைவாகியுள்ளார்.

இவ்விபத்து தொடர்பாக விசாரணைகளை மேற்கொண்ட சேருநுவர பொலிஸார், குறித்த நபர் செலுத்திவந்த மோட்டார் சைக்கிள் திருடப்பட்டு கொண்டுவரப்பட்டது என்றும் அது கடந்த 14ஆம் திகதி வாழைச்சேனை பொலிஸ் பிரிவுக்குட்பட்ட பகுதியில் காணாமல்போன பல்சர் மோட்டார் சைக்கிள் எனத் தெரியவந்துள்ளது எனவும் தெரிவித்தனர்.

இச் சம்பவம் தொடர்பான மேலதிக விசாரணைகளை பொலிஸார் மேற்கொண்டு வருகின்றமை குறிப்பிடத்தக்கது.

கிண்ணியா தள வைத்தியசாலையை மத்திய அரசின்கீழ் கொண்டுவர இம்ரான் எம்.பி. கோரிக்கை

(பைஷல் இஸ்மாயில்) கிண்ணியா தள வைத்தியசாலையை மத்திய அரசின்கீழ் உள்ளீர்க்கத் தேவையான நடவடிக்கைகளை முன்னெடுக்குமாறு திருகோணமலை மாவட்ட நாடாளுமன்ற உறுப்பினர் இம்ரான் மகரூப் சுகாதார, போஷாக்கு மற்றும் சதேச வைத்தியத்துறை அமைச்சர் பவித்திரா வன்னியாராச்சியிடம் கோரிக்கை விடுத்து கடிதம் ஒன்றை அனுப்பி வைத்துள்ளார்.

இது தொடர்பாக சுகாதார அமைச்சருக்கு அவர் அனுப்பியுள்ள கடிதத்தில் தெரிவிக்கப்பட்டுள்ளதாவது, கிண்ணியா தள வைத்தியசாலை, தற்போது கிழக்கு மாகாண சபையின் பராமரிப்பின் கீழ் உள்ளது. இவ்வைத்தியசாலையை கிண்ணியா பிரதேச மக்கள் மட்டுமன்றி தம்பலகாமம், சீனக்குடா மற்றும் மூதூர் இறாக்குழி கிராம மக்களுமாக சுமார் 1,25,000 பேர் பயன்படுத்தி வருகின்ற அதேவேளை, சீனக்குடா பொலிஸ் மற்றும் விமானப்படைபினருக்கும், இப்பகுதியிலுள்ள ஏனைய படைபினருக்கும் இவ்வைத்தியசாலை பயன்படுகின்றது.

இந்த மக்களினதும், படையினரதும் தேவைகளை முழுமையாக நிறைவுசெய்யும் அளவுக்கு இந்த வைத்தியசாலையிலுள்ள வளங்கள் போதுமானதாக இல்லை. இந்தத்



தேவைகளை முழுமையாக நிறைவுசெய்து கொடுக்கும் வாய்ப்பும் கிழக்கு மாகாண சுகாதார அமைச்சருக்கு இல்லை. இதனால் கடந்த காலங்களில் மத்திய அரசின் நிதி ஒதுக்கீடுகள் மூலமே இவ்வைத்தியசாலையின் சில தேவைகள் ஓரளவு நிவர்த்திசெய்யப்பட்டுள்ளன. இவ்வைத்தியசாலையில் பல்வேறு புறநாகுறைகள் இருப்பதால் அரசின் இலவச சுகாதார சேவைகளைப் பெற்றுக்கொள்வதில் இம்மக்கள் பல்வேறு சிரமங்களை அனுபவித்து வருகின்றனர். எனவே, இந்த விடயங்களை கவனத்திற்கொண்டு கிண்ணியா தள வைத்தியசாலையை மத்திய அரசின்கீழ் உள்ளீர்க்கத் தேவையான நடவடிக்கைகளை முன்னெடுக்க வேண்டும் என அவ்வேண்டுகோளில் குறிப்பிடப்பட்டுள்ளது.

கிண்ணியாவின் எல்லைப்புற பகுதிகளில் எட்டு கசிப்பு உற்பத்தி நிலையங்கள் முற்றுகை



(கிண்ணியா நிபுனர்) கிண்ணியா பொலிஸ் பிரிவுக்குட்பட்ட எல்லைப்புற சிறு கிராமங்களிலுள்ள காட்டுப்பகுதிகளான நன்னி, கண்டல்சாடு, மணல் ஆறு, சோள வெட்டுவான், தளவாய், படுகாடு, சாவூறு, கங்கை ஆற்றுப்பகுதிகளில் கசிப்பு உற்பத்தி நிலையங்கள் முற்றுகையிடப்பட்டன.

குறித்த கசிப்பு உற்பத்தி நிலையங்களில் 2000 ரூபா நாட்கூலிக்கு பணியாளர்களை வேலைக்கமர்த்தி கசிப்பு உற்பத்தி இடம் பெறுவதாகவும் பொலிஸார் குறிப்பிடுகின்றனர்.

அந்தக் கசிப்பு உற்பத்தி நிலையங்களில் கசிப்பு மற்றும் கோடா திரவமும் அடங்கிய

26 பெரல்கள் கைப்பற்றப்பட்டுள்ளதாக பொலிஸார் குறிப்பிட்டுள்ளனர். இவைகளில் சுமார் 3000 லீற்றர் கசிப்பு கைப்பற்றப்பட்டு, அழிக்கப்பட்டதாகவும் பொலிஸார் குறிப்பிட்டனர்.

கிண்ணியா பொலிஸ் விசேட புலனாய்வுப் பிரிவின் கொடுத்த தகவலுக்கமைய குறித்த 8 கசிப்பு உற்பத்தி நிலையங்களும் கடந்த வெள்ளிக்கிழமை சுற்றிவளைக்கப்பட்டுள்ளன. கிண்ணியா பொலிஸ் நிலைய பொறுப்பதிகாரியாக புதிதாக கடமையேற்ற சமிந்த குமார பெர்னாண்டோவின் ஆலோசனைக்கமைய கிண்ணியா பொலிஸ் நிலைய உதவி பொறுப்பதிகாரி நிஹார் தலைமையிலான பொலிஸ் குழு கசிப்பு உற்பத்தி நிலையத்தினை சுற்றிவளைத்துள்ளனர்.

கசிப்பு உற்பத்தி நிலையங்களின் உரிமையாளர்கள் தப்பிச் சென்றுள்ளதாகவும் பொலிஸார் தெரிவித்தனர்.

கொரோனா அச்சம் காரணமாக மதுபான சாலைகள் காலவரையின்றி மூடப்பட்டுள்ளதனால் கசிப்பு உற்பத்தி மற்றும் விற்பனை கிராமப்புறங்களில் அதிகரித்துள்ளமை குறிப்பிடத்தக்கது.

சாய்ந்தமருதா முயார்க் டெக்ஸ் குழுமத்திரால் அனர்த்த நிவாரண நிதியுத்திற்கு உலருணவுப்பொருட்கள் வழங்கிவைப்பு



(நூரூன் ஹதா உமர்) நாட்டில் ஏற்பட்டுள்ள அசாதாரண சூழ்நிலையினால் பாதிக்கப்பட்ட மக்களுக்காக நாடாளுமன்ற உறுப்பினர் சட்டத்தரணி எஸ்.எம்.எம். முஷாரப் குழுநிபியின் தலைமையிலான குழுவினர் மேற்கொண்டுவரும் அனர்த்த நிவாரண நிதியுத்திற்கு சாய்ந்தமருதா முயார்க் டெக்ஸ் குழுமத்தினரின் அனுசரணையில் பல இலட்சம் ரூபா மதிப்புள்ள உலருணவுகளை



நேற்று முன்தினமிரவு பொத்துவில் அமைந்துள்ள நாடாளுமன்ற உறுப்பினரின் அலுவலகத்தில் வைத்து வழங்கப்பட்டது. சாய்ந்தமருதா முயார்க் டெக்ஸ் குழுமத்தின் நிறைவேற்றுப் பணிப்பாளர் எம்.எஸ்.எம்.முயார்க் தலைமையிலான குழுவினர் நாடாளுமன்ற உறுப்பினர் சட்டத்தரணி எஸ்.எம்.எம்.முஷாரப் தலைமையிலான அனர்த்த நிவாரண நிதியுத்திடம் பொத்துவில் மக்களுக்கான உலருணவுகளை

வழங்கி வைத்ததுடன், இனிவரும் காலங்களில் ஏனைய பிரதேசங்களுக்கும் உலருணவுகளை வழங்க நடவடிக்கை எடுத்துவருவதாக சாய்ந்தமருதா முயார்க் டெக்ஸ் குழுமத்தின் நிறைவேற்று பணிப்பாளர் எம்.எஸ்.எம்.முயார்க் இந்நிகழ்வில் தெரிவித்தார்.

இங்கு கருத்து தெரிவித்த நாடாளுமன்ற உறுப்பினர் சட்டத்தரணி எஸ்.எம்.எம்.முஷாரப் முதுநபின் தாமரை முன்வந்து எங்களின் அனர்த்த நிவாரண நிதியுத்திற்கு பல இலட்சம் பெறுமதியான உலருணவுகளை வழங்கிவைத்த சாய்ந்தமருதா முயார்க் டெக்ஸ் குழுமத்தின் நிறைவேற்று பணிப்பாளர் எம்.எஸ்.எம். முயார்க்குக்கும் இதற்காக பின்னணியில் உடல் ரீதியாக உழைத்த எல்லோருக்கும் நன்றிகளை தெரிவிப்பதுடன், இவர்களின் வாழ்வில் எதிர்காலத்தில் பல சிறப்புகளை அடைய பிரார்த்திப்பதாகவும் தெரிவித்தார்.

பேர்த் ஸ்கோச்சர்ஸ் அணிக்கு மாறிய இலங்கையின் சாமரி அத்தபத்து

கிரிக்கெட் உலகில்

ஆடவருக்காக ஏராளமான இருபதுக்கு 20 வீக் போட்டிகள் நடைபெற்று வரும் நிலையில், அவுஸ்திரேலிய கிரிக்கெட் சபையின் ஏற்பாட்டில் நடைபெற்று வரும் இருபதுக்கு இருபது வீக் தொடர்களில் ஒன்றான பிக்பேஷ் வீக் தொடரில் மகளிருக்கான இருபதுக்கு 20 வீக் தொடரும் நடைபெற்று வருகிறது.

இதுவரையில் ஐந்து மகளிர் பிக்பேஷ் வீக் தொடர்கள் நிறைவு பெற்றுள்ள நிலையில், ஆறாவது தொடரானது இந்த வருடம் நடைபெறவுள்ளது.

இதில் கடந்த வருடம் மெல்பேர்ன் ரெனகேட்ஸ் அணிக்காக விளையாடிய இலங்கை கிரிக்கெட் அணியின் இடதுகை துடுப்பாட்ட வீரர்களையான சாமரி அத்தபத்து, இந்த வருடம்

நடைபெறவுள்ள மகளிருக்கான பிக்பேஷ் வீக் தொடரில் பேர்த் ஸ்கோச்சர்ஸ் அணியில் விளையாடுவதற்கு ஒப்பந்தம் செய்யப்பட்டுள்ளார்.



PSL 2021: ப்ளேஓப் சுற்றுப் போட்டிகள் இன்று ஆரம்பம்

2021 ஆம் ஆண்டுக்கான பாகிஸ்தான் சுப்பர் வீக் தொடரின் வீக் போட்டிகள் அனைத்தும் நிறைவு பெற்றுள்ள நிலையில் இன்று ப்ளேஓப் சுற்றுப் போட்டிகள் ஆரம்பமாகவுள்ளன. அதனடிப்படையில் இன்று மாலை அப்தாபி ஷேக் செயிட் மைதானத்தில் நடைபெறும் முதலாவது குவாலிபைர் போட்டியில் சதாப் கான் தலைமையிலான இஸ்லாமாபாத் யுனைடெட் அணி, முஹம்ட் ரிஸ்வான் தலைமையிலான முல்தான் சுல்தான் அணியை எதிர்கொள்கிறது. இப்போட்டியில் வெற்றி பெறும் அணி நேரடியாக இறுதிப்போட்டிக்குத் தகுதி பெறும். இதேவேளை இன்றிரவு இதே மைதானத்தில் நடைபெறுகின்ற முதலாவது எலிமினேட்டர் போட்டியில் வஹாப் ரியாஸ் தலைமையிலான பேஸ்வார் ஷல்மி அணியும், இமாட் வஸீம் தலைமையிலான கராச்சி கிங்ஸ் அணியும் பலப்பீட்சை நடத்துகின்றன. இந்த போட்டியில் தோல்வியுறும் அணி தொடரிலிருந்து வெளியேறுகின்ற அதேவேளையில், வெற்றி பெறும் அணி இரண்டாவது எலிமினேட்டர் போட்டிக்குத் தகுதிபெறும். இதேவேளை பாகிஸ்தான் சுப்பர் வீக் வரலாற்றில் தற்போது ஆறாவது தடவையாக நடைபெற்று வரும் தொடரில், ஆறு தடவைகளும் பிளேஓப் சுற்றுக்கு முன்னேறிய முதல் அணியாகவும், ஒரே அணியாகவும் பேஸ்வார் ஷல்மி சாதனை படைத்துள்ளமை குறிப்பிடத்தக்கது.



thamilansports@yahoo.com

இன்றைய போட்டிகள்

இரவு 9.30 மணி குழு 'சி' உக்ரேன் VS ஆஸ்திரேலியா

இரவு 9.30 மணி குழு 'சி' வடக்கு டென்டென் VS நேதர்லாந்து

நள்ளிரவு 00.30 மணி குழு 'பி' ரஷ்யா VS டென்டென்

நள்ளிரவு 00.30 மணி குழு 'பி' பின்லாந்து VS பெக்ஜியம்

யூரோ கிண்ணம் 2020; போர்த்துக்கல்லை வீழ்த்திய ஜேர்மனி

ஹங்கேரி - பிரான்ஸ், ஸ்பெயின் - போலந்து ஆட்டம் சமநிலையில் நிறைவு



கூடல்பந்து உலகின் புகழ்பெற்ற தொடர்களில் ஒன்றான ஐரோப்பிய நாடுகளின் "யூரோ கிண்ணம்" கால்பந்து தொடர் கடந்த 12 ஆம் திகதி முதல் 11 நகரங்களில் நடைபெற்று வருகிறது. இதில் நேற்று முன்தினம் மூன்று போட்டிகள் நடைபெற்றன. மாலை 6.30 மணிக்கு நடைபெற்ற குழு 'எஃப்' இற்கான போட்டியில் ஹங்கேரி மற்றும் பிரான்ஸ் அணிகள் மோதின. இந்தப் போட்டி 1-1 என்ற கோல்கள் அடிப்படையில் சமநிலையில் நிறைவுக்கு வந்தது. இரவு 9.30 மணிக்கு நடைபெற்ற குழு 'எஃப்' இற்கான மற்றுமொரு போட்டியில் போர்த்துக்கல் மற்றும் ஜேர்மனி ஆகிய அணிகள் மோதின. இந்தப் போட்டியில் ஜேர்மனி 4-2 என்ற கோல்கள் கணக்கில் அபார வெற்றி பெற்றது. நள்ளிரவு 00.30 மணிக்கு நடைபெற்ற குழு 'ஈ' இற்கான போட்டியில் ஸ்பெயின் மற்றும் போலந்து அணிகள் மோதின. இந்தப் போட்டி 1-1 என்ற கோல்கள் கணக்கில் சமநிலையில் நிறைவு பெற்றது.

இலங்கையுடன் மோதும் இங்கிலாந்து ஒருநாள் குழாம் வெளியானது



குசல் பெரேரா தலைமையிலான இலங்கை கிரிக்கெட் அணியானது மட்டுப்படுத்தப்பட்ட ஓவர்கள் கொண்ட இருபதுக்கு 20 மற்றும் ஒருநாள் சர்வதேச தொடர்களில் விளையாடுவதற்காக இங்கிலாந்துக்கு சுற்றுப்பயணம் மேற்கொண்டுள்ளது. இரு அணிகளுக்கும் இடையிலான முதல் தொடரான 3 போட்டிகள் கொண்ட இருபதுக்கு 20 சர்வதேச தொடரானது நாளை மறுதினம் ஆரம்பமாகவுள்ளது. அதனைத் தொடர்ந்து நடைபெறவுள்ள ஐ.சி.சி. உலகக்கிண்ண சுப்பர் வீக் தொடரின் 3 போட்டிகள் கொண்ட ஒருநாள் சர்வதேச தொடருக்கான இங்கிலாந்து அணியின் குழாம் தற்போது பெயரிடப்பட்டுள்ளது. 16 பேர் அடங்கிய இங்கிலாந்து ஒருநாள் அணியின் தலைவராக வழமைபோன்று ஓயின் மோர்கன் பெயரிடப்பட்டுள்ளார். இலங்கை அணியுடனான தொடரில் 24 வயதுடைய இளம் இடதுகை

வேகப்பந்துவீச்சாளரான ஜோர்ஜ் கார்டன் அறிமுக வீரராக இங்கிலாந்து ஒருநாள் குழாமில் இடம் பிடித்துள்ளார். இதேவேளை இங்கிலாந்து அணியின் முக்கிய வீரர்களான ஜோர்ஜ் ஆர்ச்சர், பென் ஸ்டோக்ஸ், ஓல்வி ஸ்டோன், ஷாகிப் மஹ்முத், ரீஸ் டொப்லி ஆகிய வீரர்கள் உபாதை காரணமாக இலங்கை அணியுடனான தொடரை இழந்துள்ளனர். இலங்கை - இங்கிலாந்து அணிகளுக்கிடையிலான முதலாவது ஒருநாள் சர்வதேச போட்டி எதிர்வரும் 29ஆம் திகதி நடைபெறவுள்ளது. 16 பேர் கொண்ட இங்கிலாந்து ஒருநாள் குழாம் பின்வருமாறு:- ஓயின் மோர்கன் (தலைவர்), மொயின் அலி, ஜொனி பெயர்ஸ்டோ, சாம் பில்லிங்ஸ், ஜொன்ஸ் பட்லர், சாம் கரன், டொம் கரன், வியம் டௌசன், ஜோர்ஜ் கார்டன், வியம் லிவிங்ஸ்டன், ஆதீல் ரஃபீட், ஜோ ரூட், ஜேசன் ரோய், டேவிட் வில்லி, கிறிஸ் வோக்ஸ், மார்க் வுட்



உபாதையிலிருந்து குணமடைந்த தனஞ்சய லக்ஷான்

முதல் T20 போட்டிக்கான அணித்தேர்வில் இடம்பெற வாய்ப்பு



கையில் கறுப்புப் பட்டியுடன் களமிறங்கிய இந்திய வீரர்கள்

ஐ.சி.சி. உலக டெஸ்ட் சம்பியன்ஷிப் தொடரின் மாபெரும் இறுதிப் போட்டியானது இங்கிலாந்தின் சவுத்மடனில் நடைபெற்று வருகிறது. போட்டியின் முதல் நாள் ஆட்டமானது மழை காரணமாக முழுமையாக கைவிடப்பட்ட நிலையில், போட்டி நேற்று முன்தினம்தான் ஆரம்பமானது. இதன்போது இந்திய அணி வீரர்கள் அனைவரும் தங்களுடைய கையில் கறுப்புப் பட்டி அணிந்து கொண்டு களமிறங்கினர். இந்தியாவின் முன்னாள் தடகன வீரரான மில்கா சிங் கொரோனா வைரஸ் தொற்றுக்கு உள்ளான நிலையில் மருத்துவமனையில் சிகிச்சை பெற்று வந்தார். இந்நிலையில் அவர் சிகிச்சை பலனின்றி நேற்று முன்தினம் தனது 91ஆவது வயதில் காலமானார். இந்திய நாட்டுக்கு தடகன விளையாட்டில் பல சாதனைகளைப் பெற்றுக்கொடுத்த மில்கா சிங்கின் மறைவுக்கு இந்திய கிரிக்கெட் அணி வீரர்கள் இரங்கல் தெரிவிக்கும் வகையில் தங்களுடைய கையில் கறுப்புப் பட்டி அணிந்தவாறு களமிறங்கினர்.

கிரிக்கெட் அணி தற்போது இங்கிலாந்துக்கு சுற்றுப்பயணம் மேற்கொண்டிருக்கும் நிலையில் அதன் குழாமில் இடம்பெற்றிருந்த இளம் வேகப்பந்துவீச்சு சகலதுறை வீரரான தனஞ்சய லக்ஷான், இங்கிலாந்தில் பயிற்சிகளில் ஈடுபட்டிருந்த வேளையில் முழங்காலில் உபாதைக்குள்ளானார். இந்நிலையில் அவர் குறித்த உபாதையிலிருந்து குணமடைந்து நேற்று பயிற்சிகளில் களமிறங்கினார். ஆரம்பத்தில் அவர் இருபதுக்கு 20 சர்வதேச தொடருக்கான அணித்தேர்வில் இடம்பெற மாட்டார் என தெரிவிக்கப்பட்டிருந்த நிலையில், தற்போது உபாதையிலிருந்து குணமடைந்துள்ளதால் நாளை மறுதினம் நடைபெறவுள்ள முதலாவது இருபதுக்கு 20 சர்வதேச போட்டிக்கான அணித்தேர்வில் தனஞ்சய லக்ஷான் இடம்பெறவார் என எதிர்பார்க்கப்படுகிறது.

லங்கா பீரியர் வீக் 2021

வீரர்களை பதிவு செய்யும் நடவடிக்கை இன்று ஆரம்பம்

இலங்கை கிரிக்கெட் சபையின் ஏற்பாட்டில் நடைபெறும் லங்கா பீரியர் வீக் தொடரின் இரண்டாவது பருவ காலத்திற்கான தொடரானது எதிர்வரும் ஜூலை மாதம் 30ஆம் திகதி ஆரம்பமாகவுள்ள நிலையில் குறித்த தொடருக்கான வீரர்களைப் பதிவு செய்யும் நடவடிக்கைகள் இன்றைய தினம் ஆரம்பமாகவுள்ளதாக இலங்கை கிரிக்கெட் நிறுவனத்தின் உப தலைவர் ரவின் விக்ரமரத்ன தெரிவித்துள்ளார். குறித்த நடவடிக்கைகளை இம்மாதம் 28ஆம் திகதி நிறைவு செய்ய எதிர்பார்க்கப்படும் அவர் தெரிவித்துள்ளார். 2021ஆம் ஆண்டுக்கான லங்கா பீரியர் வீக் தொடரை எதிர்வரும் ஜூலை மாதம் 30ஆம் திகதி முதல் ஓகஸ்ட் மாதம் 22ஆம் திகதி வரை ஹம்பாந்தோட்டையில் நடத்துவதற்குத் திட்டமிடப்பட்டுள்ளமை குறிப்பிடத்தக்கது.

நாளைய போட்டிகள்

அதிகாலை 2.30 மணி குழு 'பி' சிலி VS உருகுவே

அதிகாலை 5.30 மணி குழு 'பி' ஆர்ஜென்டினா VS பராகுவே